

ایڈیٹر
منظر حسین نظر
ٹیلیفون
۶۷۵۲۵

ہفت روزہ

لاہور

سالانہ

گیارہ روپے
شش ماہ
چھ روپے

خدا مالیت

شمارہ ۲۲

جلد ۱۱ ۱۱ رزی قعدہ ۱۳۸۵ بمطابق ۳ مارچ ۱۹۶۶ء

اعلان تاشقند کی صریح خلاف ورزی

بھارتی پارلیمنٹ میں اعلان تاشقند پر بحث و تفتیش کے دوران جو شرمناک ہلڑ بازیاں ہوئیں اور جس انداز میں اس اعلان کی شرح کی گئی وہ کوئی ڈھکی چھپی بات نہیں۔ اس سے قبل آل انڈیا کانگریس کمیٹی کے اجلاس میں جو گہرا فتنہاں بھارتی نیتوں نے کیں وہ بھی اظہر من الشمس ہیں لیکن شاید وہ انہیں اپنا ”گھریلو معاملہ“ قرار دے کر ان سے پہلو تہی کی راہ نکالیں اور دنیا کی آنکھوں میں دھول بھونک کر اپنا دامن بچانے کی کوشش کریں۔ مگر بھارتی لوگ سمجھا میں ہندوستان کے نائب وزیر خارجہ دینیش سنگھ نے جو شرائط بیان دیا ہے وہ پاکستان کے اندرونی معاملات میں صریح مداخلت اور اعلان تاشقند کی کھلی ہوئی خلاف ورزی ہے۔ بھارتی دفتر خارجہ کے اس دھرماتمانے جو ”کھٹا“ چھیڑی ہے اس کا خلا یہ ہے کہ ”پنجتوستان کے متعلق بھارت کی رائے ساری دنیا پر روشن ہے اور ہم اس کا بار بار اعادہ کر رہے ہیں۔ ہمیں پنجتوستان کے جائز مطالبے سے دلی ہمدردی ہے اور ہم ان کے لئے ایک جداگانہ ریاست کے قیام کی مکمل حمایت کرتے ہیں۔ چنانچہ جہاں تک بن پڑے گا ان کے اس مطالبے کی حمایت برابر جاری رکھیں گے۔“

بھارتی نیتوں کے کشمیر کے متعلق دئے گئے بیانات بھی کچھ کم شرائط نہ تھے۔ مگر یہ بیان شرائط کی بدترین مثال اور پاکستان کے داخلی معاملات میں کھلی ہوئی مداخلت ہے۔ حالانکہ حقیقت یہ ہے اور پاکستان کا ہر باشندہ اس کا شاہد عدل ہے کہ پنجتوستان کے نام نہا مسئلے کا سرے سے کوئی وجود ہی نہیں ہے یہ ٹھیک ہے کہ خاں عبدالغفار خاں نے اس

مسئلے کو ابتداءً ضرور ہوا دی تھی۔ لیکن وہ اس سلسلے میں یکہ و تنہا رہ گئے اور کسی نے بھی ان کی ہمنوائی نہ کی حتیٰ کہ ان کے برادر بزرگ ڈاکٹر خان صاحب اور ان کے صاحبزادے نے بھی اس نام نہاد مطالبے کی مخالفت کی۔ چنانچہ بعد میں خود خاں عبدالغفار خاں نے بھی اس مطالبے کو یہ شکل دے دی تھی کہ سابق صوبہ سرحد کو مغربی پاکستان سے علیحدہ کر کے قبائلی علاقے میں ملا دیا جائے اور اس کا نام پنجتوستان رکھ دیا جائے۔ لیکن یہ تجویز بھی اپنی موت آپ مر گئی اور خان صاحب کو بالآخر ملک چھوڑ کر غریب الوطنی کے دن گزارنے کے سوا کوئی چارہ کار نظر نہ آیا۔ اس تجویز کے نہ پینے کی وجہ یہی ہے کہ جہاں تک پنجتوستان کا تعلق ہے۔ ان میں سے ہر ایک اپنے آپ کو پاکستان کا باوقار اور وفادار شہری سمجھتا ہے اور وہ کسی ایسے نظریے پر کان دھرنے کے لئے تیار نہیں جس سے اس مملکت خداداد کی سالمیت پر حرف آتا ہو۔ چنانچہ یہ ایک زندہ حقیقت ہے کہ پنجتوستان ملک کے معرض وجود میں آنے کے بعد اس کی ترقی و خوشحالی کیلئے پیش پیش اور حفاظت و مدافعت میں ہمیشہ ثابت قدم اور سینہ سپر رہے ہیں۔

ظاہر ہے ان حالات میں نام نہاد پنجتوستان کا ڈھونگ کھڑا کرنا یا سوال اٹھانا حد درجہ کی بددیانتی، دیدہ دلیری اور شراٹگریزی ہے اس موقع پر بھارتی نائب وزیر خارجہ نے یہ شرائط بیان دے کر نہ صرف معاہدہ تاشقند کی روح کو پامال کیا ہے بلکہ اندیشہ ہے کہ اس سے پاکستان اور بھارت کے تنازعات کے تصفیے کی راہ میں شدید دشواریاں پیدا ہو جائیں گی۔

مزید برآں اس بیان سے بھارتی نیتوں کی ذہنیت کا بھی اندازہ ہو جاتا ہے۔ خیال کیجئے۔ وہ ایک طرف تو اعلان تاشقند کی پابندی کا دم بھرتے ہیں اور دوسری طرف پاکستان کے خلاف زہر اگل کر تصفیے کی تمام راہوں کو مسدود کر دینا چاہتے ہیں۔ جن سنگھ اور مہاسیہا قسم کی انتہائی متعصب جماعتوں کو کھلی چھٹی ہے کہ وہ پاکستان کے خلاف جا بجا شدید نوعیت کے مظاہرے کریں اور دل کے پھسپھولے پھوٹیں اور پھر اسی پر بس نہیں کہ صرف متعصب جماعتیں ہی اس تحریک میں پیش پیش ہیں بلکہ وہ بھارتی رہنما بھی اس دوڑ میں پیچھے نہیں جنہیں ”اعتدال پسند“ کہا جاتا ہے۔ پنڈت آنند نرائن ملا، ڈاکٹر رام منوہر لویا اور مسٹر راج نرائن جیسے لوگ ”اکھنڈ بھارت کا نفرنس“ منعقد کرتے ہیں اور پورے زور شور سے مطالبہ کر رہے ہیں کہ پاکستان کے وجود کو فوجی طاقت کے ذریعے ختم کر دیا جائے۔ برسرِ اقتدار رہنما کشمیر کے متنازعہ علاقے کو بھارت کا ”اٹوٹ انگ“ قرار دے کر اعلان تاشقند کا منہ پڑاتے ہیں۔ اور نائب وزیر خارجہ یہاں تک آگے نکل جاتے ہیں کہ وہ سرے سے ”ڈیپورینڈ رائن“ کی محنت سے ہی انکار کر دیتے ہیں۔ اور اس سے گذر کر ثابت کرنا چاہتے ہیں کہ اکھنڈ بھارت کا مطالبہ صرف جن سنگھوں کا ہی نہیں بلکہ کانگریس پارٹی کے ارباب اختیار بھی اسی کے خواب دیکھ رہے ہیں۔ آخر پنجتوستان کا سوانگ رچانے کا مطلب اس کے سوا اور کیا ہو سکتا ہے کہ پاکستان کی سالمیت کو ختم کر دیا جائے اور مملکت خداداد کے اندرونی معاملات میں پوری مداخلت کی جائے۔

ہم ہندوستانی نائب وزیر خارجہ کے اس زہر بھرے بیان کو سخت تشویش کی نگاہ سے دیکھتے ہیں اور اس کی شدت ہماری نگاہ میں اور بھی بڑھ جاتی ہے جب ہم یہ دیکھتے ہیں کہ مسٹر دینیش سنگھ کو ان الفاظ پر ٹکے کی کسی رکن حکومت نے بھی کوئی ضرورت محسوس نہیں کی۔ ہمیں امید ہے کہ ہماری حکومت اس بارے میں خاموش نہیں رہے گی اور اس سلسلے میں کوئی مؤثر اقدام ضرور اٹھائے گی۔ بھارتی پارلیمنٹ میں اعلان تاشقند کی اس کھلی خلاف ورزی پر ضروری ہے کہ حکومت پاکستان مسٹر کو سیکن کو اس طرف متوجہ کرے اور ان سے اپنا فرض ادا کرنے کا مطالبہ کرے۔ اس کی ضرورت اس وجہ سے اور بھی زیادہ ہے کہ بھارتی وزیر خارجہ نے اسی نشست میں یہ بھی باور کرانے کی کوشش کی ہے کہ روس نے کشمیر کے بارے میں

مجلسِ ذکر

۳ ذی قعدہ ۱۳۸۵ھ بمطابق ۲۳ فروری ۱۹۶۶ء

جنت الفردوس کا مستحق نفسِ مطمئنہ ہے

الحمد لله دکنی و سلام علی عبادہ الذین اصطفیٰ : اما بعد : فاعوذ بالله من الشیطان الرجیم : بسم الله الرحمن الرحیم : —

يَا أَيَّتُهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً ۖ فَادْخُلِي فِي عِبَادِي ۖ وَادْخُلِي جَنَّاتٍ ۙ (سورة الفجر - پ ۳۰ - ۱۴۷)

ترجمہ : اے وہ جی جس نے چین پکڑ لیا۔ پھر چل اپنے رب کی طرف۔ تو اُس سے راضی ہو۔ تجھ سے راضی۔ پھر شامل ہو میرے بندوں میں۔ اور داخل ہو بہشت میں۔

ان آیات میں اُن لوگوں کا انجام بتلاتے ہیں جن کے دلوں کو اللہ کے ذکر اور اس کی اطاعت سے چین اور آرام ملتا ہے اُن سے محشر کو کہا جائے گا۔ کہ اے نفسِ آرمیدہ! جس محبوبِ حقیقی سے تو لو لگا کر ہوئے تھے۔ اب ہر قسم کے جھگڑوں اور خروشوں سے کیسے ہو کر راضی خوشی اس کے مقامِ قرب کی طرف چل اور اس کے مخصوص بندوں کے زمرہ میں شامل ہو اس کی عالی شان جنت میں قیام کر۔ بعض روایات سے معلوم ہوتا ہے کہ مومن کو موت کے وقت بشارت سائی جاتی ہے۔ بلکہ عارفین کا تجربہ بتلاتا ہے کہ اس دنیا کی زندگی میں بھی ایسے نفوسِ مطمئنہ اس طرح کی بشارت کافی الجملہ حظ اٹھاتے ہیں۔

حضرت شیخ الہند و حضرت مولانا شبیر احمد عثمانی

محترم حضرات! اللہ تعالیٰ کا احسان و فضل ہے کہ ہم کو دولتِ ایمان سے نوازا۔ اور امتِ محمدیہ میں پیدا فرمایا۔ اور اس کفر و الحاد اور بیجائی کے دور میں نیک بنایا۔ آپ اللہ کا نام لینے کے لئے یہاں تشریف لائے ہیں۔ کئی حضرات دُور دُور سے آئے ہیں۔ یہ محض اللہ کی توفیق سے ہے۔ ورنہ ہزاروں لوگ شیرانوالہ دروازہ میں رہتے ہیں لیکن کسی کو اللہ کا نام لینے کی توفیق نہیں دے لایا ماشاء اللہ یہ اللہ کا فضل اور آپ کی خوش قسمتی ہے کہ آپ اللہ کے ذکر اور عبادت

میں مشغول ہیں۔ آپ اس نیکی اور یادِ الہی کے ذوق و شوق پر غور و گھمنڈ نہ کریں۔ اگر آپ نے غور و تکبر کیا تو یاد رکھیں سب کیا کرایا صنائع ہو جائیگا۔ اسلام پر عمل اور یادِ الہی کے ذوق و شوق کے لئے بہت ہی ضروری ہے کہ اللہ والوں کی صحبت اختیار کی جائے حضور صلی اللہ علیہ وسلم کی سنت کے طور پر اللہ والوں نے بیعت کا طریقہ جاری کیا ہے جب انسان بیعت کرتا ہے تو پچھلے سارے گناہ معاف ہو جاتے ہیں اور آئندہ وہ عہد و پیمان کرتا ہے کہ میں ساری زندگی وہ کام کرنے کی کوشش کروں گا جن سے اللہ راضی ہو اور ان کاموں سے بچوں گا جو اللہ کی ناراضگی کا باعث ہوں۔

اللہ والوں کی صحبت میں معلوم ہوتا ہے کہ وہ کس طرح ذکر کرتے ہیں۔ کس طریقہ پر نماز پڑھتے ہیں۔ خوشی کے وقت ان کی کیا حالت ہوتی ہے۔ غصہ آجائے تو کس طرح اس کو دباتے ہیں۔ چونکہ اللہ والے حضور علیہ الصلوٰۃ والسلام کی ہر سنت پر عمل کرتے ہیں۔ اس طرح اُن کے پاس بیٹھنے والا بھی حضور صلی اللہ علیہ وسلم کے اخلاق و عادات کو اپنانے کی کوشش کرتا ہے اور مدتِ مدید تک بیٹھنے سے اُس پر بھی سنتِ نبویؐ کا رنگ چڑھ جاتا ہے۔

محترم حاضرین! آپ خوش قسمت ہیں کہ آپ اہلسنت و الجماعت ہیں۔ اللہ کی رحمت کے امیدوار ہیں۔ اور اس کے لئے کوشش و ہمت کرتے ہیں۔ آپ سے اللہ ضرور راضی ہو گا اور آپ کو جنت الفردوس میں جگہ عطا فرمائے گا۔ کیونکہ آپ ارشادِ ربانی کے تحت اللہ کی بارگاہ کی طرف رجوع کئے ہوئے ہیں۔ اللہ کو راضی کرنے کا یہی ایک طریقہ ہے کہ آپ کثرت سے ذکر اللہ کریں۔ اس کے لئے وقت

صرف کریں۔ اپنی کوتاہیوں اور خامیوں کو سمجھنے اور ان کو دور کرنے کی کوشش کریں۔ اللہ والوں کی صحبت اختیار کریں۔ ان کی صحبت میں آپ کو اپنی خامیوں اور غلطیوں کا شعور اور احساس ہو گا۔ جب خامیوں کا شعور اور احساس بیدار ہو جائے گا۔ تو یقیناً آپ کی اصلاح ہو جائے گا۔ قرآن پاک کہتا ہے۔

وَمَا خَلَقْتُ الْجِنَّ وَالْإِنْسَ إِلَّا لِعِبَادَتِي ۚ (ترجمہ۔ اور میں نے جنوں اور انسانوں کو فقط اپنی عبادت کے لئے پیدا کیا ہے۔)

آپ کا یہاں ذکر اللہ کے لئے آنا۔ آپ کا مقصد حیات اور مقصدِ تخلیق ہے۔ اور یہی آپ کا ذریعہ نجات بنے گا۔ اگر آپ غلوں نیت سے آئے ہیں آپ باقی اوقات میں بھی اللہ کا ذکر و فکر کثرت سے کرتے رہیں۔

حضرت فرمایا کرتے تھے۔ کہ قبر کے درے درے ایمان کا ڈر ہے۔ میں نے کئی بڑے بڑے علمائے کرام کے ایمان بھسم ہونے دیکھے ہیں۔ سر حال میں اللہ سے ڈرنے رہنا چاہیے۔

اگر آپ گناہ چھپ کر کریں گے۔ تو دنیا کی نظروں سے تو چھپ سکتے ہیں۔ لیکن جس ذات نے آپ کو سرا دیتی ہے۔ اس سے تو سر گز چھپ نہیں سکتے اس لئے گناہ نہ کرنے چاہئیں۔

حضرت فرمایا کرتے تھے۔ کہ میں نے اپنے گناہوں کا ساٹن بورڈ بنا رکھا ہے۔ اور میں روزانہ اپنے نفس کو کہتا ہوں۔ کہ تو اللہ تعالیٰ کی غفاری اور ستاری کی وجہ سے دنیا میں عزت سے ہے۔ اگر تیرے گناہوں کا لوگوں کو علم ہو جائے تو لوگ تجھ پر پتھر بھی نہ۔

اگر حضرت کا یہ حال تھا۔ تو آپ خود سوچ لیں کہ ہمارا کیا حال ہو چاہیے۔ مجھے اور آپ کو کیا حق پہنچتا ہے۔ کہ ہم نیکی اور ذکر اللہ کرنے پر گھمنڈ و غرور کریں۔ اگر آپ ذکر اللہ اور نیکی کے کام صدقات و خیرات لوگوں کو دکھانے کے لئے۔ نام دہندہ دار نمائش کے لئے اور مخلوق کی واہ واہ حاصل کرنے کے لئے کریں گے۔ تو یاد رکھیں کہ آپ کا بیعت کرنا ذکر کرنا اور ساری دوسری نیکیاں سب رائیگاں جائیں گی۔ اس کی مثال ایسی ہے۔ جیسے اندھی پندہ کی۔ اور کتنی کھانڈی گئی۔ (داندھی پینی گئی۔ اور کتیا کھاتی گئی۔)

حضور صلی اللہ علیہ وسلم کا فرمان ہے۔ کہ جماعت پر اللہ کی رحمت کا ہاتھ ہوتا ہے۔ جو جماعت سے نکل گیا۔ وہ یقیناً شیطان کا شکار ہو جائے گا۔ اسی لئے حکم ہے۔ کہ اللہ کی رسی کو مضبوطی سے تھام آج کی معروضات کا خلاصہ یہ ہے۔ کہ راتے میں کندھے لگے ہوئے ہیں۔ گمراہ کرنے کے لئے

طرز تبلیغ

آج ہم دیکھتے ہیں کہ ہماری تبلیغ قطعی بے اثر ہے اور اسلامی اقدار کو برتری اور قبولیت حاصل نہیں تو اس کی سب سے بڑی وجہ یہ ہے کہ ہماری تبلیغ عمل نہیں بلکہ صرف زبانی ہے۔ ہم چیتے اور چلاتے ہیں۔ دوسرے مذاہب والوں کو اپنی کتابیں کھول کھول کر دکھاتے ہیں۔ مناظروں کے چیلنج کرتے ہیں اور زبانی طور پر اسلام کی خوبیاں دوسرے کے ذہن میں جمانے کی سرکوب کو شش کرتے ہیں۔ لیکن وہ ہماری ایک نہیں سنتے۔ ہماری کسی بات کو درخور اعتنا نہیں سمجھتے۔ محض اس لئے کہ مذہب کی تفسیر اور اظہار کمال ہماری زبان کرتی ہے افعال نہیں کرتے۔ اگر مذہب کی تفسیر اور اس کی خوبیوں کا اظہار ہمارے ہر ایک کام سے ہو اور مذہب کو اچھا اور سچا ثابت کرنے کے ساتھ ساتھ عملی طور پر بھی ہم اچھے انسان ہوں، ہمارے اخلاق بلند ہوں، ہمارا کردار مثالی ہو تو بہت جلد اسلام کائنات انسانی کے دلوں کو موہ لے، فقہا عالم پر چھا جائے۔ اور کچھ عرصہ بعد پوری دنیا اسلام کے جھنڈے کے نیچے نظر آئے۔

ہمارے اکثر دوست جو یورپ کا دورہ کر کے لوٹے ہیں، جنہوں نے کائنات ارضی کی حیات کی ہے اور دیگر ممالک کی خاک چھانی ہے وہ سب کے سب یہی نکتہ نگاہ رکھتے ہیں۔ ان کا مشاہدہ اور تجربہ گواہی دیتا ہے کہ دنیا مذہب کے لئے ترس رہی ہے۔ وہ منتظر ہیں کہ کوئی خدا کا بندہ اٹھے اور دکھوں اور مصیبتوں میں گھری ہوئی دنیا کو امن و سلامتی کا ابدی پیغام دے۔ لیکن جب وہ مذاہب عالم کے مبلغین پر نگاہ کرتے ہیں۔ ان کے کردار کو دیکھتے ہیں تو انہیں مذہب سے محبت کی بجائے نفرت ہونے لگتی ہے۔ اس لئے کہ دین خود مبلغین کی اپنی زندگیوں سے خالی ہے۔ محترم حضرات! وقت کی سب سے بڑی ضرورت یہی ہے کہ ہم اسلام کو اپنی عملی زندگی میں اتاریں۔ ہمارے چہرے اسلام کی صداقت کی شہادت دیں۔ ہمارے اقوال و افعال اسلام کی منہ بولتی تصویریں ہوں۔ اور ہمارے کردار و اطوار کے آئینے میں لوگ اسلام کا منہ دیکھ سکیں۔ پھر دیکھئے اور اندازہ کیجئے کہ دنیا کس طرح حلقہ بگوش اسلام ہوتی ہے۔ آخر وہ ہمارے ہی تو اسلاف تھے جنہیں دیکھ کر ایک ایک دن میں نوے نوے ہزار غیر مسلموں نے اسی ہندوستان میں خدا کی توحید کا اقرار اور نبی آخر الزماں جناب محمد مصطفیٰ صلی اللہ علیہ وسلم کی غلامی کا دم بھرتا تھا

خطبہ جمعہ

۴ ذی قعدہ ۱۳۸۵ھ بمطابق ۲۵ فروری ۱۹۶۶ء

دین خداوندی کا بول بالا کر دو!

حضرت مولانا عبید اللہ الرحمن صاحب مدظلہ العالی

الحمد لله وكفى وسلا على عباده الذين اصطفى : اما بعد : فاعوذ بالله من الشيطان الرجيم : بسم الله الرحمن الرحيم : —

(۱) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْسِرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ أَهْلُ الْكِتَابِ لَكَانَ خَيْرًا لَهُمْ

ترجمہ: تم سب امتوں میں سے بہتر ہو۔ جو لوگوں کے لئے بھیجی گئیں۔ اچھے کاموں کا حکم کرتے ہو اور بُرے کاموں سے روکتے ہو اور اللہ پر ایمان لاتے ہو۔ اور اگر اہل کتاب ایمان لے آتے تو ان کے لئے بہتر تھا۔ (۲) وَتُكُنْ مِنْكُمْ أُمَّةٌ يَكُونُ رِجَالًا خَيْرًا وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ

ترجمہ: اور چاہئے کہ تم میں سے ایک جماعت ایسی ہو جو نیک کام کی طرف بلائی رہے اور اچھے کاموں کا حکم کرتی رہے اور بُرے کاموں سے روکتی رہے اور وہی لوگ نجات پانے والے ہیں۔

بزرگان محترم! دین صرف چند عقائد و نظریات اور مخصوص عبادات ہی کا نام نہیں۔ بلکہ دین خداوندی کی تبلیغ، خلق خدا سے ہمدردی، محبت، حسن سلوک، رواداری، شش اخلاقی کا برتاؤ اور صدق معاملات بھی مذہب اسلام کا جزو اعظم ہیں۔ اگر ہم صرف زبان سے یہ کہتے ہیں کہ خدا ایک ہے، وہ ہمارا خالق اور مجبور ہے۔ ہمارے تمام حالات سے وہ واقف ہے، قادر مطلق ہے اور ہر جگہ حاضر و ناظر ہے۔ لیکن اس کے باوجود مذہبی احکام کی نافرمانی کرتے رہیں۔ حدود الہی کو توڑتے رہیں۔ بُرے کاموں کو شکار بنالیں

اور اپنے اخلاق و اطوار اور عادات کو ہم اسلامی سانچے میں نہ ڈھال سکیں تو ہمارے تمام دعاوی نہ صرف باطل اور لغو ہوں گے بلکہ دین کے نام پر فریب اور دھوکے سے تعبیر کئے جائیں گے خداوند قدوس فقط انہی اشخاص کی قدر و منزلت کرتا ہے جو اس کے احکامات کی تعمیل میں جان کی بازی لگانے کو تیار رہتے ہیں اور مذہب جن کی زندگی کی عملی تفسیر بن جاتا ہے۔ اور پھر اس حقیقت کو ہمیں کبھی نظر انداز نہ کرنا چاہئے۔ کہ مسلمان بہترین امت ہیں اور خدا نے قدوس نے ان کو اس لئے منتخب فرمایا ہے کہ ان کے اخلاق و عادات دوسری اقوام کے لئے ہدایت راہبری اور اسوۂ حسنہ کا کام دیں اور تمام انسان مسلمانوں کے کمالات اور خوبیاں دیکھ دیکھ کر اسلام کے عاشق و شیدائیں بن جائیں۔

برادران محترم! دوسرے مذاہب والے اس بات کو نہیں دیکھتے کہ ہماری مذہبی کتابوں میں کیا لکھا ہے اور کیسے کیسے علوم و معارف کتب اسلامی کے اوراق میں بکھرے پڑے ہیں۔ بلکہ وہ ہمارے مذہب کی خوبیوں اور تفوق و برتری کا اندازہ صرف اس بات سے کرتے ہیں کہ مسلمان کیسے ہیں؟ اسلام نے ان پر کیا رنگ چڑھایا اور کیا کیا خوبیاں اور کمالات ان میں دین خداوندی نے پیدا کئے جو دوسرے مذاہب کے پیروؤں اور دیگر انسانوں میں موجود نہیں۔ اگر وہ مشاہدہ کریں کہ ہم مسلمان دوسرے لوگوں سے زیادہ اچھے، با اخلاق اور معاملات کے صادق ہیں تو ان کا دل یقیناً ہماری طرف کھینچے گا۔ لیکن اگر یہ محسوس کریں کہ ہم میں کوئی ایسی خوبی اور کمال نہیں جو دوسروں میں ہے تو ان کے دل میں ہمارے لئے نفرت کا پیدا ہونا

آج بھی اگر آپ اس نسخے کو آزمائیں تو میرا یقین ہے کہ شفا یابی کی وہی تاثیر آپ اپنی آنکھوں سے خود ملاحظہ فرمائیں گے۔

میرا قلب شہادت دیتا ہے اور میرا یقین اس پر اصرار کرتا ہے کہ اگر آج بھی دوسری قوموں کو تمہاری زبانی باتوں سے نہیں بلکہ ہر وقت کے برتاؤ اور میل جول سے یہ یقین ہو جائے کہ عدل و احسان مسلمانوں کا شعار خصوصی ہے۔ جھوٹ بولنا اسلام کے منافی ہے۔ اس لئے مسلمان جھوٹ نہیں بولا کرتے۔ سچائی کے لئے جان تک دے دیتے ہیں۔ کسی کو ستاتے نہیں۔ چوری اور شراب کے قریب نہیں جلتے۔ ظالم کے خلاف ہمیشہ مظلوم کا ساتھ دیتے ہیں۔ دوسرے مذاہب والوں سے نہایت ہی سلوک و رواداری سے پیش آتے ہیں اور خدا کی عام مخلوق کی نفع رسانی اور خدمت کرنے میں اپنی جان اور مال تک سے دریغ نہیں کرتے۔ بلکہ خدمت خلق کو اپنا فرض سمجھتے ہیں تو تم یقیناً اقوام عالم کی آنکھ کا تار بن جاؤ۔ اقبال پر گشتہ کائنات ارضی و سماوی کی کنجیاں تمہارے سپرد کر دے۔ اور تمہارا پرچم افق عالم پر لہرائے۔

اس کے برعکس اگر وہ دیکھتے ہیں کہ تمہیں اپنے اخلاق و عادات کے لحاظ سے اقوام عالم پر کوئی فوقیت و بزرگی نہیں، عدل و انصاف سے کوئی سروکار نہیں۔ دوسروں کو ستانا، ان کے دل دکھانا، ان کے حقوق غصب کرنا تمہارا شعار ہے۔ تو پھر تم اگر ہزار اپنے مذہب کی تبلیغ و اشاعت کرو گے تو کبھی کامیاب نہ ہو گے۔ مثال کے طور پر اگر آپ کسی پادری یا غیر مسلم عالم کے پاس جا کر قرآن و حدیث سناؤ اور اسلامی احکام کی خوبیاں سمجھاؤ اور وہ تمہارے دلائل و براہین کے جواب میں صرف اتنا کہہ دے کہ کیا اسلام ایسے ہی مسلمان بناتا ہے جیسے یہ دس کروڑ پاکستان میں پھر رہے ہیں تو بجز شرم و ندامت کے اس کا کیا جواب دیا جا سکتا ہے۔ یہ بالکل ٹھیک ہے کہ مذہب اسلام مسلمانوں کا نام نہیں۔ کہ پیر و ان مذہب کے عمل سے اسلام پر کوئی حرف آسکے بلکہ اگر ساری دنیا کے مسلمان، مسلمان نہ رہیں تو پھر بھی آفتاب اسلام اپنی پوری تابانیوں اور شان سے جلوہ ریز رہے گا۔ لیکن تبلیغ اسلام کی راہ میں آپ کا وجود ضرور حارج ہو گا اور سیدہ ماہ بنے گا۔

مسلمانوں کے عروج و زوال کا سبب

یہ ہے کہ اسلام نے مسلمانوں کو اخلاق و عادات کے لحاظ سے بہترین امت بتایا تھا۔ جب ان میں حق و انصاف، فیاضی و رحم دلی۔

مہربانی و شرافت، شجاعت و عدالت، حب الوطنی اور انسانی ہمدردی کے اوصاف رہے اس وقت تک وہ تخت سیادت پر جلوہ گر رہے۔ رفعت و منزلت ان کے قدم لیتی رہی اور دنیائے ان کے پیروں کی خاک کو اپنی آنکھوں کا سرمہ بنایا۔ اور کوڑا باندگان خدا مسلمانوں کی خوبیوں کو دیکھ دیکھ کر اسلام کے مطیع و گرویدہ بن گئے۔ واللہ و شیدائے ہو گئے۔ لیکن جب مسلمانوں نے ان خوبیوں کو چھوڑ دیا، اسلام کے معنی، فرقہ بندی، نفاق و جھوٹ، نذر و نیاز، طاؤس و رباب، شعرو نعمہ، قبر پرستی، گدی پرستی، تعزیر پرستی، حکومت پرستی اور رسمی و ظاہری عبادات سمجھ بیٹھے تو ہم تخت سیادت و رفعت سے خاک مذلت پر آ رہے۔ اور دوسرے مذاہب والے ہم سے نفرت کہہ کے دور بھاگنے لگے۔ یاد رکھئے مسلمان بہترین امت اس لئے ہیں کہ وہ مذہب کا عمل نمونہ ہوں۔ دنیا میں خدا کے دین کا بول بالا کریں۔ اپنے علم و عمل میں دنیا کی قوموں سے ممتاز ہوں۔ اخلاق حسنہ سے آراستہ و پیراستہ ہوں۔ اور دنیا میں عبدیت الہی، محبت الہی اور حکومت الہی کا دور دورہ کر دیں۔

آئیے! سب مل کر دین خداوندی کا بول بالا کریں اور اسلام کی کرنیں چاروں طرف عالم میں پھیلا دیں۔ و ما علینا الا البلاغ۔

بقیہ : ادارہ

بھارتی موقف کو تسلیم کر لیا ہے۔ حالانکہ صاف ظاہر ہے کہ کشمیر ایک متنازعہ فیہ سوال ہے اور بھارت خواہ کچھ ہی کیوں نہ کہے۔ تا شقذ میں اس نے کشمیر کے مسئلہ پر بات چیت کر کے یہ حقیقت تسلیم کر لی ہے کہ کشمیر بھارت کا داخلی مسئلہ نہیں۔ اس کے برعکس نام نہاد پنجو نستان کا مطالبہ سرے سے کوئی وجود ہی نہیں رکھتا اور نہ ہی کبھی موضوع بحث بنا ہے۔ اس کے ڈانٹے مسئلہ کشمیر کے ساتھ ملانا فی الواقعہ عقل کا ماتم کرنا اور حقیقت کا منہ چڑھانا ہے اور کوئی عقل سے عاری شخص ہی ایسا کر سکتا ہے۔

وضاحت

ہم نے اپنی گذشتہ دو اشاعتوں میں منٹگری سے شائع ہونے والے ”پندرہ روزہ فردا“ کے ایک مضمون پر جائزہ گفت کی تھی۔ اور حکومت مغربی پاکستان کو اس کے مندرجات کی طرف توجہ دلا کر تا دیسی کارروائی کی درخواست کی تھی۔ اس سلسلہ میں ہم نے جو کچھ لکھا وہ محض خدا و رسول کی خوشنودی اور ملک ملت

کے مفاد کے پیش نظر تھا اور ہم بھلائی و خیر کے اس پر خدا کا اور خدا الناس سرخرو ہیں۔ لیکن اس بارے میں ہمیں حکومت مغربی پاکستان کے حکمہ اطلاعات کی طرف سے جو معلومات بہم پہنچائی گئی ہیں۔ ان سے پتہ چلتا ہے۔ کہ اس مضمون کی اشاعت سے ضلعی حکام کا کوئی تعلق نہیں تھا۔ اور وہ ایڈیٹر ”فردا“ کے خلاف تا دیسی کارروائی کر رہے ہیں۔ ہمیں یہ بھی بتایا گیا ہے کہ کرکٹ میچ کے موقع پر ضلع بھر میں دفعہ ۴۴ کا نفاذ نہیں کیا گیا تھا۔ اگر فی الواقعہ ایسا ہے تو ادارہ اس اطلاع پر معذرت خواہ ہے۔ اور اس خبر کا ذمہ دار اس وفد کو قرار دیتا ہے جس نے ہمیں یہ یقین دہانی کرائی تھی کہ کرکٹ میچ کے موقع پر دفعہ ۴۴ کا

نفاذ واقعہ کیا گیا تھا۔ مصطفیٰ زیدی صاحب ڈپٹی کمشنر منٹگری کے متعلق ہمیں بتایا گیا کہ جنگ کے دوران انہوں نے کافی خدمات انجام دی ہیں۔ جہاں تک ادارہ خدام الدین کا تعلق ہے۔ اسے زیدی صاحب سے کوئی ذاتی تگ نہیں ہے اگر انہوں نے جنگ میں خدمات انجام دی ہیں تو یہ ان کا فرض تھا۔ اور ہم انہیں قدر کی نگاہوں سے دیکھتے ہیں۔ مگر ضلع کا حاکم اعلیٰ اور فردا کا نگران ہونے کے باعث بہر حال ان کی ذمہ داری ہے۔ کہ وہ فوری طور پر ایڈیٹر ”فردا“ کے خلاف کارروائی کرے اور اپنی طرف سے ”فردا“ میں اعلان نمایاں کہ آئندہ ایسے دلائل و مضامین اس سرکاری پرچے میں شائع نہیں ہوں گے۔ اگر انہوں نے آئندہ اشاعت میں صورت حال کی وضاحت کے ساتھ یہ اعلان فرما دیا۔ تو ہم یقیناً انہیں بری الزمہ قرار دیتے گے۔ اور انہیں خراج تحسین پیش کریں گے۔

علاوہ ازیں ادارہ خدام الدین کو یہ بھی معلوم ہوا ہے۔ کہ چودھری ظفر اللہ خان کی منٹگری میں آمد کا تعلق کسی سرکاری ادارے سے نہیں تھا۔ اور ان کے عہدہ میں عہدہ ڈپٹی سی نے نہیں بلکہ ڈی ایف سی نے دیا تھا۔ جو تا دیسی عقیدے سے تعلق رکھتے ہیں۔ ظاہر ہے۔ کہ خدام الدین نے اس سلسلے میں کچھ نہیں لکھا۔ بلکہ اس نے ایک قرار داد شائع کی تھی۔ جو جمیعہ علمائے اسلام کی مرکزی مجلس شوریٰ نے پاس کی تھی۔ اور اس کی صحت و عدم صحت کی ذمہ داری اسی پر عائد ہوتی ہے۔ اس سلسلے میں ہمیں حکومت کی خدمت میں صرف یہ عرض کرنا ہے کہ کسی بھی سرکاری افسر کو خواہ وہ ڈی ایف سی ہو یا کوئی اور اپنے عہدے سے ناجائز فائدہ اٹھا کر غلط عقائد کی تبلیغ اور مسلمانوں میں افتراق کا باعث نہ بننا چاہئے اور اس سلسلے میں افسروں کو واضح ہدایات جاری کرنی چاہئیں۔

خطرہ عظیم اور اس کا علاج

فسط نبی

ان مذکورہ بالا احکامات کی حقیقت و آگاہی حاصل ہونے پر پابند صدم و صلوٰۃ ہوں گے۔ یہ سب عذر لنگ سے زیادہ حیثیت نہیں رکھتے۔ نہ کرنے کے سوا ہاتھ چلو پھر قرآن کیا حشر ہوگا۔ چار دن کی چاندنی ہے پھر اندھیری رات ہے۔ ہاتھ لنگن کو آرسی کیا موت آنے کی دیر ہے۔ سب آئے والی کا بھار معلوم ہو جائیگا۔ دھرم اللہ واللہ خیر الما کوہن۔

میں نے یہ بھی سنا ہے کہ ہمارے یہ نوجوان صبح ریڈیو پر قرآن مجید کی تلاوت بھی نہیں سنتے؛ وجہ یہ بتلائی جاتی ہے کہ چونکہ صاحب بہادر اور بیگم صاحبہ خیر سے یعنی جیسی بے غل ہیں۔ اس لئے احقر قرآن مجید نہیں سن سکتے، ماسٹر اللہ چشم بدور ادب کی بھی انتہا ہے اس کی مثال تو ایسی کہ مکھی مر جائے دوران طواف میں تو مسکے معلوم کیا جائے کہ کہیں دم (قربانی) واجب تو نہیں ہوگی اور ادھر محبوب خدا خاتم النبیین صلی اللہ علیہ وسلم کے نواسے جنتیوں کے سردار سیدنا امام حسین رضی اللہ تعالیٰ کو مع اکثر افراد کے شہید کر دیا جائے تو اس کا مکہ آج تک نہیں پوچھا۔ قرآن مجید کا تو اتنا ادب اور قرآن مجید والے رب جلیل کی شان میں یہ گستاخی کہ زمین پر بے غسل پھر رہے ہیں۔ نماز میں ضائع ہو رہی ہیں، سوا ایک نماز بھی حالتِ جب میں گذر گئی تو برابر لعنت پڑتی رہے گی۔ اتنا غل کر کے نماز ادا کی جائے۔

جن لوگوں نے اب تک جس نوعیت سے بھی تحریر سے تقریر مال سے جان سے قانون خداوندی جس کا منبع قرآن مجید ہے، کہ جاری کرانے کی کوشش و قربانی پیش کی ہیں۔ اللہ تعالیٰ ان کو سب اپنے اپنے اخلاص کے بقدر دونوں جہاں میں اجر عظیم مرحمت فرمائے گا۔ اور آئندہ بھی جو اس سلسلہ میں ایک سچے مسلمان کی حیثیت سے کوشش کرتا رہے گا۔ اجر اس کا مستحق ہوگا اور جو جس درجہ کی چشم پوشی اورس بزدلی کا مظاہرہ اس سلسلہ میں کرے گا۔ دونوں جہاں میں سزا کا مستحق ہوگا۔ افسوس صد افسوس علماء بھی اس سلسلہ میں متقدم نہیں تو پھر کس سے امیدیں وابستہ کی جاسکتی ہیں۔ خوش نصیب وہ لوگ جو قانون خداوندی کے اجرا کرانے کے سلسلہ میں ذرا سا بھی حصہ لے سکیں میں رکھتے ہیں یہ نعرہ کہ قانون خداوندی بناؤ غلط ہے۔ قانون تو پہلے ہی بنا ہوا ہے۔ میاں یوں کہو کہ جاری کر دے افسوس آج حاکم و محکوم سب مسلمان ہی کہلاتے ہیں۔ مگر پھر بھی قرآن مجید محکوم و مظلوم کہ اس کے مقابلہ میں فرنگی قانون کو باقی رکھا ہوا ہے۔ یہ ہی نہیں بلکہ انگریز خبیث قرآن مجید کے خلاف کوئی قانون جاری نہیں کر سکا۔ ایک شاردا ایکٹ پاس کیا تھا۔ جس کی مثال آج کل عالمی قانون موجود ہے۔ اس کو وہ جاری کرنے ہی پایا تھا۔ کہ مسلمانوں کے جوش ایمانی نے ختم کر دیا، اور پھر دوبارہ اس خبیث کو ایسی حرکات کرنے کی جرات نہ ہو سکی۔ مگر شاباش

میں۔ اور سیکھنے کی کوشش جاری رکھیں۔ انشاء اللہ ایک دن قرآن شریف کا پڑھنا آجائے گا۔ اور اگر ساری عمر بھی نہ آیا توکل مرنے کے بعد جیسا کہ حدیث پاک میں آتا ہے پڑھے ہوئے لوگوں میں سے اٹھائے جاؤ گے۔ اس لئے کہ تم نے سیکھنے کے بارے میں اپنی کوشش جاری رکھی اور اسی جدوجہد میں موت آگئی ہے۔ بھلا نرے ترجمہ ہی پڑھنے کو قرآن مجید سمجھ لینے سے یہ دولت کہاں نصیب ہوگی اب چند مشہور مقبول مستند قابل اعتبار مترجم محشی قرآن مجید بتلاتے ہیں۔ جن سے بہت نفع قرآن مجید محشی حضرت شاہ عبدالقادر دہلوی (۲) حضرت شاہ رفیع الدین محدث دہلوی نور اللہ مرقدہ۔ مطبوعہ تاج کمپنی لاہور پہنچے گا۔ قرآن شریف مترجم محشی حضرت شیخ الہند مولانا محمود الحسن نور اللہ مرقدہ مع حاشیہ حضرت علامہ مولانا شبیر احمد عثمانی نور اللہ مرقدہ (۱) مطبوعہ نورانی کتب خانہ لاہور (۲) مطبوعہ تاج کمپنی لاہور (۳) قرآن مجید مترجم محشی حضرت حکیم الامت مولانا اشرف علی تھانوی نور اللہ مرقدہ حوالہ نمبر ۶۴ مطبوعہ تاج کمپنی لاہور (۴) قرآن مجید مترجم محشی شیخ التفسیر حضرت مولانا احمد علی لاہور نور اللہ مرقدہ مطبوعہ ادارہ حذام الدین شبیر اوالہ گیٹ لاہور (۵) قرآن مجید مترجم حضرت مولانا فتح محمد جالندھری نور اللہ مرقدہ مطبوعہ تاج کمپنی (۶) قرآن مجید مترجم و محشی (دکشف الرحمن) سبحان الہند حضرت مولانا احمد سعید دھلوی نور اللہ مرقدہ مطبوعہ دہلی۔ اس قرآن مجید کی حضرت علامہ مہتمم دارالعلوم دیوبند مولانا قاری محمد طیب صاحب نے دام مجہم العالی نے بہت تعریف فرمائی ہے (۷) تفاسیر میں بیان القرآن حضرت حکیم الامت مولانا تھانوی نور اللہ مرقدہ کی سب سے عمدہ اور مستند تفسیر ہے۔ مذکورہ بالا میں سے جس کو چاہو خریدو اور مستحقاً سبقتا پڑھو۔ انشاء اللہ تعالیٰ مطالب قرآن مجید سے آگاہی ہوگی۔ اور آپ کا وہ درد جو سینہ میں موجزن ہے کہ ہائے نرے ترجمہ اور روشن چراغ اور

کے پڑھے بغیر اللہ تعالیٰ کے احکامات کا علم حاصل ہی نہیں ہو سکتا وہ بفضل تعالیٰ دور ہو جائے گا۔ سبحان اللہ ہمارے ان دونوں کو احکامات الہیہ کے معلوم کرنے کا کتنا جذبہ ہے کہ گھٹے جارہے ہیں

گر تو بڑا نہ مانے! میاں نہ یہ درد ہے نہ شوق ہے نہ جذبہ، کوئی ان سے یہ پوچھے کہ مساز، روزہ زکوٰۃ، حج کا علم تو جاہل سے جاہل کو بھی ہے کہ ان کا ادا کرنا فرض ہے۔ پھر یہ پڑھے لکھے کونسی سند تفسیر کے ملنے کے منتظر ہیں کہ جس کے ملنے کے بعد

چند سال ہوئے لاہور میں ایسے ہی گندے اور کندہ سنوں کی کاوشوں کا نتیجہ یوں بھی ظاہر ہوا کہ نمازی اردو زبان میں پڑھنی شروع کر دی۔ اور دلیل یہ کہ صاحب قرآن شریف چونکہ عربی میں ہے۔ اور ہم لوگ عربی جانتے نہیں لہذا کیا معلوم کہ تم کس نوعیت سے اللہ پاک کی حمد و ثنا کر رہے ہیں۔ اور اللہ پاک ہم سے قرآن مجید میں کیا مطالبہ فرما رہے ہیں۔ خدا کے بندو! اس کا علاج تو یوں ہی ہو سکتا ہے کہ جو موزیں نمازوں میں پڑھی جاتی ہیں۔ روزانہ ایک ایک آیت کا ترجمہ بھی سیکھو تو دو چار ماہ میں ان کے مطالب سے آگاہ ہی ہو سکتی ہے۔ رہا سوال سارے قرآن مجید کے ترجمہ کا زبانی یاد ہونا اول تو غیر عالم کے لئے نہ فرق نہ واجب اور عالم ہیں۔ ان کو رٹنے کی حاجت نہیں ان کو تو پہلے علم ہے۔ عوام اگر تمام قرآن مجید کا ترجمہ معلوم کرنا چاہیں تو مترجم و حاشیہ والا قرآن مجید لے لیں۔ روزانہ سبقتا پڑھ لیا کریں۔ اور غور و محسن کرتے رہیں۔

لوگ جمعہ کے خطبہ پر اعتراض کرتے ہیں کہ لوگ تو چاند پر پہنچ رہے ہیں۔ اور موبیوں کو دیکھو کہ غری خطبہ کو بھی اردو میں تبدیل کرنے پر آمادہ نہیں ایسی جی فداست پسند کی کام کی؛ اعتراض اگر اعتراض کی حد تک ہوتا تو ہم جواب دیتے یہ بتا تو بالکل جواب کے قابل ہی نہیں۔ تم چاند پر پہنچنے کو چٹیاں کرتے ہو۔ اور ایسے نام نہاد ترقیات یافتہ لوگوں کو قابل احترام سمجھتے ہو۔ تو سنو ہم بھی اس ذات پاک کی ایک ایک سنت کو اصلی حاصل حالت پر قائم رکھنے کو عین ترقی سمجھتے ہیں جو چاند تو چاند ساتوں آسمان سے گذر کر عرش عظیم تک پہنچے یہاں سید الملائکہ کی بھی رسائی نہیں۔ جن کا نام پاک حضرت محمد صلی اللہ علیہ وسلم ہے۔ جن کے بعد کوئی نبی پیدا ہوگا ہی نہیں۔ جو دعویٰ نبوت کرے گا۔ وہ کافر مطلق اس کے ماننے والے بھی کافر۔

تم یہود و نصاریٰ اور ناسنق و فاجروں کو قائد دین دنیا سمجھتے ہو۔ اور ہم مولوی لوگ حضرت محمد صلی اللہ علیہ وسلم کو اپنا قائد دین و دنیا اور قائد اعظم سمجھتے ہیں، مانتے ہیں۔ آپ اولین کے قائد اعظم، آخرین کے قائد اعظم دونوں جہاں کے قائد اعظم صلی اللہ علیہ وسلم۔ سوا دین نام ہے۔ طریقہ محمدیہ علی صاحب الصلوٰۃ والسلام والنجیہ کا جس کو بعینہ قائم رکھتے عین ایمان ہے۔ حقہ برابر ہی اس سے ہٹنا گمراہی گمراہی میں گمراہ ہے

اب ہم ایسے لوگوں کے لئے چند مترجم قرآن مجید بتلاتے ہیں۔ جو قطعاً عربی سے واقف نہیں۔ اور قرآن مجید بالکل نہیں پڑھ سکتے۔ ان کو اختیار ہے کہ تحت اللفظ ترجمہ پڑھ لیا کریں۔ اور آیات پر غفلت و احترام سے نگاہ ڈالتے

ہے۔ اسے مسلمان زادو قدم اس سے بھی آگے بڑھ گئے۔ خدا را اپنی آخرت کی فکر کرو۔ تم ایک دن دنیا سے اٹھائے جاؤ گے۔ اور یہ بھی ہو سکتا ہے کہ خداوندی تمہیں تمہاری دنیوی زندگیوں ہی مرنے سے پہلے مار دے اور ذلیل کر دے۔

ہم عوام سے خدا لگتی کہتے ہیں کہ تم جو یہ بہانے کہتے ہو صاحب حکومت قانون بنائے گی۔ تب ہم بدعات و خرافات غیر شرعی رسومات کو چھوڑیں گے یہ بھی عند تک سے تم اپنے گھروں اور اپنی ذات پر احکام خداوندی جاری کرو تمہیں کوئی روکتا ہے؟ رہا سوال ملک کے گوشہ گوشہ میں خلاف شرع باتوں کو ختم کرنا۔ اس کا تعلق از تو باب حکومت سے ہے۔ عند اللہ ان سے پوچھو گی تمہارا کام پر امن طریقہ سے اس آواز کو اٹھانے رہتا ہے اخلاص و استقامت کے ساتھ کوشش جاری رکھو۔ اگر ساری عمر بھی تم قانون خداوندی جاری نہ کراؤ گے۔ تو تمہارے اجر و ثواب میں سے کمی نہیں ہو گی۔ عند اللہ تم مجرم نہیں ہو گے۔ جن کو اختیار دیا گیا ہے۔ وہ اب بھی خدا کے مجرم ہیں۔ اور کل مرنے کے بعد بھی مجرم ہوں گے۔ ہاں تم نے اگر اپنے اوپر اور اپنے گھروں میں اتباع شریعت کو نہ اپنایا اور اسی طرح تمام عالم کے مسلمانوں کی خاطر اس پاک قانون کے جاری کرائے کی کوشش نہ کی تو تم مجرم!

مجاہد عظیم ولی کامل خطیب اعظم حضرت مولانا سید عطاء اللہ شاہ بخاری نور اللہ مرقدہ کے متعلق فرقہ دار احباب سے یہ بات سنی ہے کہ بسا اوقات رات رات بھر بے چینی سے گزرتی۔ دریافت کرنے پر معلوم ہوتا کہ یوں کہتے ہوئے رات گزاری ہے کہ قرآن مجید اللہ تعالیٰ جل شانہ کا پاک کلام آج محکوم و مظلوم ہے اور عطاء اللہ زندہ ہے!

ریڈیو پر قرآن مجید کی تلاوت ہو جانا کوئی خدمت دین نہیں۔ جبکہ تمام دن اس کے خلاف فلمی گانے وغیرہ نشر کئے جاتے ہیں۔ مگر صورتاً تو ہم کو یہ چیز بھلی معلوم ہوتی ہے۔ قربان جائے ایک مرتبہ دس منٹ کی تلاوت بھی ختم کر دی گئی تھی۔ ادھر مہر میں مختلف سٹیشنوں سے گھنٹوں تلاوت نشر کی جاتی ہے اور ایک ریڈیو اسٹیشن تو مستقل اسی نیک کام کے لئے وقف ہے۔ جس کو اغلب سے "صوت الاسلام" کے نام پکارا جاتا ہے۔ نیز قرآن مجید کے لاکھوں نسخے افروز میں مفت تقسیم کئے جاتے ہیں۔

بہر حال ہم بحث اس بات پر کر رہے تھے کہ قرآن مجید بڑے ترجمہ کا نام نہیں ہے۔ جو لوگ قرآن مجید پڑھنا نہیں جانتے۔ اور صرف ترجمہ ہی پڑھ سکتے ہیں ان کے لئے ہم نے مختلف مترجم قرآن مجید کے نسخوں کی فہرست بنلا دی ہے۔ اب ہم ان کی خدمت میں یہ گزارش کرتے ہیں کہ وہ حقوڑا حقوڑا وقت روزانہ نکال کر کسی حافظ وقاری سے پڑھنا سیکھ لیں تاکہ ثواب کے مستحق ہوں۔ اور جو بڑے ترجمہ والے مسودہ کو غلطی

سے قرآن مجید سمجھ بیٹھے ہیں۔ اس سے نجات حاصل ہو جائے۔ اور واقعی جو قرآن مجید ہے امانت و محبت پیدا ہو کہ یہ ایمان کی نشانی ہے۔ اور زیادتی ایمان کا سبب ہے۔ ذیل میں لاہور کے چند مراکز جہاں بلا متنا قرآن مجید نہایت صحیح پڑھا جاسکتا ہے بتلاتے ہیں۔ (۱) مدرسہ تجوید القرآن عقب سنہری مسجد، کوچہ کندی گراں لاہور یہاں تقریباً ۵۰ طلبہ ناظرہ حفظ و قرات پڑھتے ہیں۔ بزرگ محترم حضرت قاری فضل کریم صاحب مدظلہ العالی کا فیض بفضلہ تعالیٰ جاری ہے۔ بعض امریکن مسلمان بھی پڑھتے ہیں۔ جن کو جناب محترم حافظ قاری محمد رفیع صاحب انگریزی زبان میں پڑھاتے ہیں۔ ماسر فن تجوید و قرات مولانا قاری اظہار احمد صاحب مخاوی اس فن کی اعلیٰ تعلیم دیتے ہیں۔ آپ کو تعجب ہو گا کہ میرے ایک معمر عزیز اس عمر میں اس مدرسہ میں قرآن مجید بلا معاوضہ پڑھ رہے ہیں۔ دیکھو تم دنیوی تعلیم بغیر معاوضہ کے نہیں پڑھ سکتے یہاں تو کوئی مطالبہ کس قسم کا تم سے نہیں ہو گا۔ اب بھی اگر نہ پڑھو تو تمہاری قسمت۔

بڑی عمر والے دینی کاروبار میں مشغول رہنے والے احباب بھی قرآن مجید ناظرہ حفظ کر سکتے ہیں۔ ہم ذیل میں چند مثالیں اس کی لکھتے ہیں۔ تاکہ تم لوگوں کو شوق و ہمت پیدا ہو۔ عزیزم حافظ محمد اقبال صاحب صدیقی بھنجھاؤی میقم کرشن کمرہ کچھ اسٹریٹ لاہور جنہوں نے دفتر کی ملازمت کے دوران دارالعلوم چرچ روڈ سے قرآن شریف حفظ کیا۔ اور کئی سال سے خالصاً بوجہ اللہ تراویح میں قرآن مجید سناتے ہیں۔ اور ماشاء اللہ گریڈ کے اعتبار سے بھی بہت ترقی کر لی اپنے دفتر کا کام بھی خوب محنت سے کرتے ہیں

(۲) جناب حافظ فضل الہی صاحب جو۔ اسے۔ جی آفس میں اغلب ملازم ہیں۔ آپ نے بھی ملازمت کے دوران ہی قرآن پاک حفظ کیا ہے (۳) حافظ ارشد شہید مرحوم بہت بڑے افسر تھے ٹیلیفون کے محکمہ میں ملازمت کے دوران ہی میں قرآن پاک حفظ کریں۔ اور یہ بھی نہیں کہ دفتر کے کام میں سستی واقع ہوئی ہو۔ بلکہ ان کی زندگی کا اس سے اندازہ ہو سکتا ہے کہ دیگر اپنے ساتھیوں کے مقابلہ میں دفتری لائن کے اعتبار سے بھی کافی ترقی کر گئے تھے۔ آپ صاحبان بھی کوشش کریں وہ دن دور نہیں کہ حفظ و ناظرہ قرآن مجید کی دولت سے نوازے جاؤ۔ اس کے علاوہ چند ممتاز مراکز یہ ہیں۔ جہاں واقعتاً صحیح تعلیم دی جاتی ہے۔

مدرسہ تربیت القرآن واقع مسجد دھیان شاہ مرتنگ لاہور (۴) دارالفرقان جامع مسجد ماڈل ٹاؤن بی بلاک جہاں مشہور و معروف استاد فاضل مولانا قاری محمد شریف صاحب اور ان کے شاگرد تعلیم دیتے ہیں ماڈل ٹاؤن، گلبرگ کے نوجوانوں کو یہاں پہنچنا بہت آسان ہے (۵) مدرسہ تجوید القرآن زیر نگرانی محترم استاذ القراءہ قاری سید حسن شاہ صاحب شیرالوالہ گیٹ لاہور (۶) مدرسہ تجوید القرآن دارالعلوم چرچ روڈ

جہاں محترم قاری سراج احمد صاحب اور استاذ القراءہ جناب قاری عبدالعزیز صاحب شوقی تعلیم دیتے ہیں۔ (۷) مسجد ایک مینارہ چوک اتار کلی میں محترم استاذ القراءہ قاری عبدالوہاب صاحب کی پڑھاتے ہیں۔ (۸) مدرسہ عالیہ عربیہ جامعہ اشرفیہ میں محترم قاری محمد صدیق صاحب پڑھاتے ہیں۔ آپ کے صاحبزادہ عزیزم نفیس ایسا عمدہ قرآن مجید پڑھتے ہیں جس کا تعلق سننے ہی سے ہے۔ (۹) وحدت کالونی میں جناب قاری رضی الرحمن سے فائدہ حاصل کیا جاسکتا ہے اس کے علاوہ ملتان میں محترم قاری رحیم بخش صاحب، کراچی میں محترم استاذ قاری عبدالرحیم صاحب میوانی اپنی محنت و جانفشانی کے اعتبار سے ممتاز ہیں۔ ان حضرات سے فائدہ حاصل کئے گا۔ اس کے علاوہ بھی ملک کے گوشہ گوشہ میں قرآن و مجاہدین حضرات خدمت سر انجام دے رہے ہیں۔ یہ تمام فیض امام فن شیخ القراء حضرت مولانا عبدالملک نور اللہ مرقدہ آیت من آیات اللہ استاذ القراء حافظ قرات عشرہ حضرت مولانا قاری فتح محمد صاحب بانی نبی برکاتہم کاسے۔

یہ حضرات خوش قسمتی سے پاکستان بننے کے بعد ادھر تشریف لے آئے ہیں۔ ورنہ یہاں صحیح قرآن مجید کی تعلیم کہاں جتنے مدرس آج ملک میں نظر آتے ہیں۔ سب ان ہی حضرات کے مرہون منت ہیں۔ ان حضرات کے علاوہ حضرت قاری محمد حسین صاحب مدظلہم قلات میں تو دوسری طرف استاذ الازادہ حضرت قاری کریم بخش نور اللہ مرقدہ کے شاگرد اللہ پاک کے پاک کلام کا صحیح معنی میں حق ادا کر رہے ہیں۔ شیخ التفسیر حضرت لاہوری نور اللہ مرقدہ ارشاد فرمایا کرتے تھے کہ قرآن مجید کی تلاوت ثواب کا باعث۔ اس کا سمجھنا، اس میں غور و فکر یعنی لکھنی الہی کا موجب اس پر عمل کرنا نجات کا سبب، اس کی کتابت کرنا بھی ثواب، کتابت کا سیکھنا بھی نیکی۔ اس کی جلد باندھنا بھی کار خیر۔ اس کا چھاپنا یا نانا بھی نیکی، مراد یہ ہے ہر نوعیت سے نیک نیتی سے اس کے ساتھ جو عمدہ سلوک کیا جائے گا۔ بھلائی ہی بھلائی ہے کل عند اللہ سب ہی لوگ اجر و ثواب کے مستحق ہوں گے۔

کتابت کے سکھانے کے سلسلہ میں اگرچہ اس فن کے جاننے والے جیسا کہ ہمارا تجربہ ہے۔ بخیل سے کام لیتے ہیں۔ ایک مرد مومن سید نفیس صاحب نفیس رسم جو ملک کے ممتاز کتابوں میں سے ایک ہیں۔ آج کل لاہور میں مقیم ہیں سیرت سید احمد شہید کتاب کی کتابت کر رہے ہیں۔ ان سے ملیں بطیب خاطر آپ کو یہ فن سکھائیں گے۔ آپ سید زادہ ہیں۔ سیدنا حضرت گیسو دراز نور اللہ مرقدہ کی اولاد مبارک میں سے ہیں۔ ہمارے حضرت اقدس مولانا راپوری نور اللہ مرقدہ کے خلیفہ مجاز ہیں۔ کتابت کے سیکھنے کے سلسلہ میں ان سے فائدہ حاصل کرو، ثواب کا ثواب پاک روزی کا ذریعہ نہایت عمدہ فن ہے۔

ارشاداتِ مجالسِ ذکر

از: حضرت شیخ التفسیر مولانا احمد علی رحمۃ اللہ علیہ ————— مرثیہ: محمد مقبول عالم بی، اے۔ لاہور

سب پاگل ہی نہیں رہتے۔ نگوان، افسردہ عمل بھی ہوتا ہے۔ وہ عقلمند ہوتے ہیں۔ ایسے ہی جیل خانہ ہے وہاں سب قیدی ہی نہیں ہوتے بلکہ پولیس اور جیل کا عملہ بھی ہوتا ہے لیکن حکم اکثریت کے لحاظ سے لگتا ہے۔ شیطان نے کہا تھا کہ میں بہتوں کو گمراہ کر دوں گا۔ کوئی ہی بچے گا۔ وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ ۝ (۱۲: ۱۰۶) اکثر بے ایمان ہیں اس لئے یہ پلیدیوں کا جہان ہے اور وہ پاگل کا جہان ہے۔

دیس کی یاد آتی ہے تو ایک دیس کے لوگ اکٹھے مل کر دیس کی باتیں کرتے ہیں۔ اسی طرح ہمارا دیس عالم ملکوت ہے۔ اُس دیس کی باتیں ذکر اللہ ہے، نماز ہے، درس قرآن ہے جیسے ایک نفیس الطبع آدمی مردار خوار لوگوں کی گندی بستی میں آجائے تو وہ بدبو کی وجہ سے تنگ آجاتا ہے۔ اور اسے اپنا دیس یاد آتا ہے۔ اسی طرح مومن کو دنیا سے نفرت ہوتی ہے اور اپنا دیس یاد آتا رہتا ہے۔ دیس کی یاد کے لئے اپنے دیس کے ساتھی تلاش کئے جاتے ہیں اور ان کے ساتھ نشست و برخاست رکھی جاتی ہے۔ اسی طرح مومن اللہ والوں کی صحبت میں رہتا ہے۔ ان کے ساتھ نشست و برخاست رکھتا ہے۔ یہ ذکر کی مجلس، درس کی مجلس اور نماز میں آپس میں مل بیٹھنے کے موقع ہیں۔ اور ذکر اُس دیس کی باتیں ہیں۔ فرشتوں کی باتیں ہی یہ ہیں۔ اللہ تعالیٰ کا حکم بھی ہے کہ وَاصْبِرْ نَفْسَکَ مَعَ الَّذِیْنَ یَدْعُوْنَ رَبَّهُمْ بِالْغَدَاوَةِ وَالْعَشِیِّ (۲۸: ۱۸) ترجمہ: اور اپنے آپ کو ان لوگوں کے ساتھ بند رکھو جو صبح و شام اپنے رب کی یاد کرتے ہیں۔

عازمینِ حج کو خوشخبری کے

حج اور عمرہ کے تمام مناسک کو مسنون طریقہ سے ادا کرنے اور مکہ المکرمہ کے قیام میں ہر قسم کی سہولت حاصل کرنے کے لئے معلم محمد رشید فارسی کی خدمات حاصل کریں۔ انشائے العزیز آپ مسرور واپس لوٹیں گے۔

مملکت عربیہ سعودیہ کے ہر ہوائی اڈہ اور بحری بندرگاہ پر معلم محمد رشید فارسی کے وکیل آپ کے استقبال کے لئے موجود ہیں مفصل معلومات کے لئے ذیل کے پتہ پر خط و کتابت کریں معلم محمد رشید فارسی۔ سلیمانیہ مکہ المکرمہ

نہیں ملتے یہ گوہر بادشاہوں کے خرمینوں میں یکم اپریل ۱۹۷۸ء جمعرات

جسم اور روح کا نظام

اللہ تبارک و تعالیٰ نے جسم اور روح کو ملا کر انسان بنایا ہے۔ جسم کا اپنا نظام ہے اور روح کا اپنا جسم کی صحت اور روح کی صحت اور جسم کی غذا اور روح کی غذا اور جسم کی راحت اور روح کی راحت اور جسم کے اپنے پرانے اور ہیں اور روح کے اپنے پرانے اور غرض دونوں کے الگ الگ نظام ہیں۔ اور انسان کا فرض ہے کہ ان دونوں کا خیال رکھے۔ جسم کی صحت تو یہ ہے کہ کھانے کے لئے بھوک لگے۔ کھانا کھایا جائے تو لذت آئے اور کھانے کے بعد سرور حاصل ہو۔ اسی طرح روح کی صحت یہ ہے کہ ذکر الہی کے لئے بھوک لگے اور ذکر کیا جائے تو لذت آئے اور ذکر کے بعد سرور حاصل ہو۔ جیسے جسم کو بار بار کھانے کا شوق پیدا ہوتا ہے۔ پہلا کھانا ہضم ہو جائے تو پھر بھوک لگتی ہے۔ پھر اور کھاتے ہیں۔ اسی طرح صحت روحانی بحال ہو تو بار بار ذکر الہی کرنے کا شوق پیدا ہوتا ہے۔ اور ہر دو تین گھنٹے کے وقفے کے بعد یاد الہی کی جاتی ہے۔

حضرت شاہ ولی اللہ رحمۃ اللہ علیہ فرماتے کہ عام انسان صاحب اصطلاح ہوتے ہیں ان کی بہیمیت (جوانیت) اور ملکیت (روحانیت) میں صلح ہوتی ہے۔ جسم کے کھانے کا وقت آئے تو ملکیت اڑے نہیں آتی۔ اور ملکیت کی یاد الہی کا وقت آئے تو جسم اڑے نہیں آتا۔ کامل انسان وہ ہے جو دونوں کی ضروریات کا خیال رکھے اور ایک طرف ہی نہ جھک جائے۔ اگر ایک طرف جھک جائے گا تو وہ ایسے ہوگا۔ جیسے فالج زدہ آدمی جس کا ایک حصہ مالا جائے۔ البتہ دونوں میں اہمیت روح کو حاصل ہے۔ اس لئے جسم کی صحت سے زیادہ روح کی صحت کا خیال رکھنا ضروری ہے سردی کے دنوں میں جسم نہیں چاہتا کہ باہر نکلے اور مسجد میں جائے۔ لیکن چونکہ روح کو دعوت

آچکی ہے۔ اس لئے وہ کہتی ہے میں ضرور جاؤں گی۔ تب جسم کے آرام کو نظر انداز کر کے مسجد میں جاتے ہیں۔ اگر ملکیت اور بہیمیت میں صلح ہو تو اول تو تعارض ہو ہی نہیں سکتا۔ لیکن اگر تعارض ہو بھی جائے تو ترجیح روح کو دی جائے گی کیونکہ یہ جسم سے زیادہ اہم ہے جسم تو مٹی میں مل کر مٹی ہو جائے گا لیکن روح باقی رہے گی۔

لوگوں پر ضروریات جسمانی کا کلوروفارم اتنا چڑھا ہوا ہے کہ مدہوش ہیں اور مدہوشی میں روح کی صحت کا کوئی خیال ہی نہیں رکھتے اللہ والے اس مدہوشی کو دور کرتے ہیں اور جب لوگ مدہوشی سے بیدار ہوتے ہیں تب انہیں سمجھ آتی ہے۔ جب تک تعلیم الہی اور سنت نبی کریم صلی اللہ علیہ وسلم کا نور نہ ملے بیداری پیدا نہیں ہوتی۔ لوگ سب کام مدہوشی میں کمر رہے ہیں تب آنکھ کھلے گی جب قبر میں جائیں گے۔

۸ اپریل ۱۹۷۸ء جمعرات

دیس اور پردیس

کسی بار بتایا جا چکا ہے کہ انسان اس گوشت پوست، ہڈیوں اور خون کے مجموعے کا نام نہیں ہے بلکہ انسان روح کا نام ہے۔ جب انسان مرجاتا ہے تو سب روتے ہیں کہ فلاں نہ رہا۔ یہ نہ رہا۔ روح کے لحاظ سے بولتے ہیں۔ سو اصل انسان روح ہے۔ جسم انسان کی لاش ہے۔ روح ملفوف ہے جسم لفافہ ہے ہمارا اصل دیس عالم بالا، عالم ملکوت، عالم ارواح ہے اور یہ عالم ناسوت (مادی جہان) پر دیس ہے، وہ عالم امن ہے اور یہ عالم فساد۔ وہاں کوئی لڑائی، جھگڑا اور فساد نہیں۔ یہاں لڑائی جھگڑا اور فساد عام ہے۔ وہ عالم نورانی ہے اور یہ عالم ظلمانی ہے وہ عالم پاک ہے۔ وہاں سب پاک ہی رہتے ہیں، یہاں اکثر پلید رہتے ہیں۔ پاک کوئی کوئی ہے اور حکم اکثریت ہی پر لگتا ہے جیسے پاگل خانہ کو پاگل خانہ کہتے ہیں۔ حالانکہ اُس کے اندر

از مفتی محمد شفیع صاحب

ﷺ

اتباع رسول

ترجمہ - جو شخص ڈرے اللہ سے اس کے لئے
درجۂ جنت ہیں۔

یعنی ایک جنت آخرت میں اور ایک اسی دنیا میں۔
اور بعض روایات حدیث میں جو دنیا کو مومن کے
لئے (سجن) یعنی قید خانہ فرمایا ہے۔ یہ جنت اس
کے منافی نہیں ظاہری اسباب و سامان اور صورت
کے اعتبار سے دنیا ان کے لئے قید خانہ ہے۔ لیکن
باطنی راحت و سکون کے اعتبار سے یہ قید خانہ
بھی ان کے لئے جنت ہے۔

بِسْمِ اللَّهِ الرَّحْمَنِ الرَّحِيمِ
قَبْلِهِ الْعَذَابُ (ترجمہ)
اس کا ایک دروازہ ہے کہ اس کے اندر
تو رحمت ہی رحمت ہے۔ اور باہر کی جانب
عذاب ہے۔

الغرض دنیا کی ظاہری زندگی میں بھی حقیقی
راحت و سرور صرف ان ہی حضرات کا حصہ
ہے۔ جو وہی الہی اور تعلیمات نبوی کے پیرو ہیں۔
البتہ اس دینی زندگی میں اتنا فرق ضرور ہے۔
کہ تعلیمات نبوی سے اعتراض کرنے والے اگر
بالکل کافر اور خدا کے باغی ہیں تو ان کو استبداد
(راج ڈھیل) کے طور پر دنیاوی اور ظاہری سامان
راحت، عزت و دولت سے محروم نہیں کیا جاتا۔
اور اگر وہ اہل ایمان ہیں تو فوری تنبیہ کے لئے
اکثر ان کو اس زندگی میں عزت و دولت سے محروم
کر دیا جاتا ہے۔

اس سے ثابت ہوا کہ مسلمانوں کے سوا
دوسری قومیں خدا تعالیٰ کی مرضی و نامرضی اور
حلال و حرام سے بے فکر ہو کر دینی ترقی کے لئے
کوئی اسکیم بنائیں تو دنیا کی ظاہری حیات میں
اس کا کامیاب ہو جانا ممکن ہے۔ گو حقیقی راحت
حاصل نہ ہو۔ مگر ظاہری سامان راحت اور عزت و
راحت ان کو اپنی اختراعی تمام نازی ازم،
اور کمپوزم اور شوٹل ازم وغیرہ کے ذریعہ حاصل
ہو جاوے تو بعید نہیں۔

غرض جن لوگوں نے متابع دنیا اور اس کے
چند روزہ اور ظاہری ساز و سامان ہی کو اپنا محبوب
حقیقی اور قبلہ مقصود بنالیا ہے۔ اور جن کی حالت
قرآن کریم نے یہ بیان کی ہے کہ:-
الَّذِينَ رَضُوا بِالْحَيَاةِ الدُّنْيَا

دنیا کی چند روزہ اور ناقص زندگی میں بھی
حقیقی راحت و سرور اور آرام و عیش تو صرف
آنحضرت صلی اللہ علیہ وسلم کی تعلیمات کے اتباع
ہی میں منحصر ہے۔ اسوہ رسول صلی اللہ علیہ وسلم کے
کامل متبعین کے لئے جس طرح آخرت کی دائمی زندگی
میں نلاح و صلاح اور ہر طرح کی راحت کا وعدہ
ہے۔ اسی طرح دنیا میں بھی حقیقی راحت و سکون
صرف انہیں کا حصہ ہے۔ اور جنت میں جانے
سے پہلے دنیا ہی میں ایک طرح کی جنت ان کو دے
دی جاتی ہے کہ تناعت اور تقویٰ الہی پر رضا
کے سبب وہ کسی حال میں پریشان و متشوش
نہیں ہوتے۔ دنیا کے مصائب و آفات اور پریشانیوں
کی فتنوں میں ان پر ضرور آتی ہیں اور بنا اوقات دوسروں
سے زیادہ آتی ہیں۔ لیکن ان کے قلب اس وقت
بھی اپنی جگہ پر مطمئن اور مسرور ہوتے ہیں۔ زمانہ
کے بڑے سے بڑے حوادث ان کا کچھ نہیں
ہلکاڑ سکتے۔ وہ مرتے ہیں بھی جیتے ہیں۔ اور
بگڑنے میں بھی بنتے ہیں۔

نہ شوخی چل سکی با و صبا کی
بگڑنے میں بھی زلف اسکی بنا کی
راحت و عیش جس کا تعلق قلب کے اطمینان
و سکون سے ہے۔ بلاشبہ سارے عالم میں انہیں
حضرات کو حاصل ہے۔ یہی وہ نشہ ہے۔ جس کے
سرور سے وہ شاہانہ سامان کو ذرا نظر میں نہیں
لاتے۔

زانگہ کہ یا نعم خیر از ملک نیم شب
من ملک نیم روز بد انگہ نمی خرم
ان کی بے سرو سامانی کے باوجود ساز و
سامان والے ان کی راحت کو نہیں پاسکتے
خوش فرش بویا و گدائی خواب من
کیں عیش نیست در خور از رنگ خمری
ان کا رشتہ نیاز ایک ایسی بارگاہ عالی سے جڑ
جاتا ہے۔ کہ وہ ان کو سارے عالم سے بے نیاز
کر دیتی ہے۔

فقر میں بھی سر بسر کبر و غرور ناز ہوں
کس کا نیاز مند ہوں سب سے بڑے نیاز ہوں
یہی وہ نقد جنت سے۔ جو اللہ والوں کو دنیا
میں مل جاتی ہے۔ اسی کو بعض ائمہ تفسیر نے آیت
ذیل کی تفسیر میں لیا ہے۔
وَلَمَّا خَافَ مَقَامَ رَبِّهِ جَنَّتٍ ۝

دَاكُمَا نَوَابِهَآ ط۔

وہ لوگ جو صرف حیات دنیا ہی پر
راضی ہو گئے۔

حقیقت شناس صاحب بصیرت تو ان
کو بھی کہیں گے کہ س

آقا نیک بجزوئے تو جائے نگرانند

کو تہ نظر انند چہ کو تہ نظر انند

لیکن بہر حال ان کا یہ مقصود برلن اور امریکہ
کی منڈیوں میں چین و جاپان کے بازاروں میں شان
اور مارکس کی جوکھٹ پر جبہ سائی کرنے میں حاصل ہو
جانا ممکن ہے۔

لیکن مسلمان جو اللہ تعالیٰ اور اس کے رسول
پر ایمان رکھنے والا ہے۔ وہ ان بے دینیوں کی
نقل اتار کر کبھی کامیاب نہیں ہو سکتا۔ اس کے لئے
دینی عزت و دولت کے حصول میں بھی بجز سبز
گنبد میں آرام فرمانے والے تاجدار مدینہ سید الانبیا
والمرسلین سرور عالم صلی اللہ علیہ وسلم کی بارگاہ کے
کہیں پناہ نہیں۔

ہمارے خواجہ صاحب مرحوم نے خواب فرمایا

ہے

بنیں ہم نہ ہندی نہ روسی نہ نازی

بنالیں بس اپنے کو سچا حجازی

ہمیں پھر بہر حال لے جائیں بازی

میں تو شہید اور مار میں تو شازی

قادیخ اسلام کا نچرا اس پر شاید ہے کہ مسلمان
قوم نے جب کبھی اسوہ حسنہ نبویہ سے منہ موڑا تو دنیا کی
عزت و دولت نے بھی اس سے منہ موڑ لیا۔ جس
وقت وہ تعلیمات نبوت کے حامل اور ان پر پورے
عامل تھے۔ تو ان کے عروج و اقبال کا یہ عالم تھا کہ
جنگل میں سر کے نیچے اینٹ رکھ کر سو جانے والے
امیر المومنین کے نام سے کسری اور قیصر کے حکلات
میں زلزلہ پڑ جاتا تھا۔

تباؤں میں پیوند پیٹوں میں پتھر

قدم کے تلے تاج کسری و قیصر

اور جب انہوں نے اس میں غفلت و کوتاہی
شروع کی تو چار دانگ عالم میں ان کی پھیلی ہوئی
سلطنت و حکومت خود بخود سمٹنا شروع ہو گئی۔
نہ اندلس کے قصر حرم و نہرا ان کو بچا سکے۔ اور
نہ مصر و قاہرہ کی قوت قاہرہ ان کے کام آسکی۔
پھر جب کبھی سنبھلے تو حکومت سنبھل گئی اور بیکے
تو سلطنت و حکومت میں بھی زوال آگیا۔

غرض مسلمانوں کی دینی مصائب و آفات
اور عزت و دولت اور حکومت وغیرہ محرومی
بھی ان کے برے اعمال کے نتائج اور تعلیمات
قرآن و حدیث سے غفلت اور اعتراض کے ثمرات ہیں
اگر ماضی کا تجربہ مستقبل کے لئے مشعل ہدایت
اور درس عبرت ہو سکتا ہے۔ تو مسلمانوں کے عہد ماضی

حروف مقطعات قرآنی

زمانہ حکومت، دور سلطنت اور بقائے عزت کی طرف اشارہ ہے۔ ابو العالیہ کا یہی قول ہے۔ جیسا کہ بعض یہود نے آنحضرتؐ سے آلم تم سنا تو، برس کا حساب لگا کر یہ کہا کہ جس دین کی یہ تھوڑی سی مدت ہو اس میں تم کس طرح داخل ہوں۔ اس پر آنحضرتؐ نے تبسم فرمایا۔ یہودی نے پوچھا کہ کیا اس کے سوا کچھ اور بھی ہے؟ آپؐ نے فرمایا ہاں۔ آلمص۔ آلمرا، اس نے سُنکر کہا اب ہم کو شبہ میں ڈال دیا۔ کوئی بات ہم معین نہیں کر سکتے۔ (رواہ البخاری فی تاریخہ)

جو لوگ ان حروف کو سورتوں کے نام کہتے ہیں وہ ایک عمدہ بات نکالتے ہیں۔ وہ یہ کہ سر ائم کو اپنے مسمیٰ سے ضرور مناسبت ہوتی ہے۔ چنانچہ شاہ ولی اللہ صاحب نے اس کو بڑی تفصیل سے ثابت کیا ہے۔ پس ان حروف کو اپنے معانی سے ایک خاص مناسبت ہے گویا کہ یہ ان کے مضامین کی فہرست ہیں۔ مثلاً د ا ل ف د س م زہ، اور ہائے دوز غیب کے لئے مقرر ہوتے ہیں۔ صرف یہ فرق ہے کہ دھا، اس عالم کے غیب میں اور س م زہ عالم مجرّد کے غیب میں مستعمل ہوتی ہے۔ اسی لئے استفہام کے وقت اؤ اور ائم کہتے ہیں۔ اور عطف کے وقت اؤ کیونکہ جس بات کو پوچھتے ہیں۔ وہ بہ نسبت متعین کے غائب ہیں۔ اسی طرح جس میں تردّد ہے وہ بھی غیب ہے۔ اور لام کو تعین کے لئے استعمال کرتے ہیں۔ اور اسی لئے تعریف کے وقت لام زیادہ کر دیتے ہیں۔ اور ر ح ل کو الرّجل بولتے ہیں۔ اور میم چونکہ دونوں لبوں کے ملنے سے ادا ہوتا ہے۔ تو اس کو میولائی تدلس پر استعمال کیا گیا۔ اور عالم تجرّد سے تعقید و تحجیز (قید و بند) کے قید خانہ میں بند ہیں۔ پس آلم سے فیض مجرّد مراد ہے کہ جو عالم تجیز میں تھا اور بندوں کے علوم اور عادات کے موافق متعین ہوا۔ اور اس نے بندوں کے سخت دلوں کو نصیحت سے نرم کیا اور بُرے کاموں پر نادم اور شرمندہ کیا اور وہ کیا ہے؟ یہ سورہ بقرہ پس اجمالاً تمام سورہ بقرہ بر دلالت کرتا ہے۔ اور یہ سورہ گویا ان تین حروف آلم کی تفسیر ہے اور یہی حال اور حروف کا ہے تفسیر خانی دوسری تفسیر: آلم۔ یعنی الف۔ لام۔ میم کیونکہ ابن مسعودؓ سے مروی ہے کہ رسول اللہؐ نے ارشاد فرمایا۔ کہ جس نے کتاب الہی سے ایک حرف پڑھا اس کے واسطے ایک نیکی ہے۔ اور اس نیکی کا ثواب دس گنا ہوتا ہے۔ لیکن میری مراد یہ نہیں ہے کہ آلم ایک حرف ہے۔ بلکہ الف ایک حرف ہے۔ لام ایک حرف ہے۔ اور میم ایک حرف ہے۔ (ترمذی وغیرہ)

ابن کثیر نے کہا کہ کل حروف مقطعات جو قرآن میں وارد ہیں۔ اور ۲۹ سورتوں میں آئے ہیں جو حروف بار بار آئے ہیں۔ ان کو حذف کرنے سے

کہہ کر غلط کرنا محض شخصی رائے ہے جو تحقیق علماء کے بالکل خلاف ہے۔

اہل علم کا ایک جم غفیر یہ کہتا ہے کہ ان حروف کے معانی معلوم اور عند الخلق مفہوم ہیں۔ لیکن اس فریق کے تعین معانی (معنوں کے مقرر کرنے) میں جہد اقبال ہیں۔

۱) یہ حروف ان سورتوں کے نام ہیں۔ جن کے شروع میں یہ لکھے ہوئے ہیں۔ اور قدیم عرب بھی حروف بھی پر بعض چیزوں کے نام رکھا کرتے تھے۔ جیسا کہ نقد کو عین اور بادل کو عین اور مچھلی کو نون اور پہاڑ کو قاف کہتے تھے۔ سورتوں کا ایسے حروف سے مسمیٰ کرنے میں اس طرف اشارہ ہے کہ ہمارا کلام بھی انہیں حروف سے مرکب ہے کہ جن سے تمہارا، پھر تم اس کی مثل کیوں نہیں لاتے۔

(۲) یہ کہ یہ حروف اللہ تعالیٰ کے اسماء ہیں۔ ان کو سورتوں کے شروع میں بڑگا ذکر کر دیا ہے۔ چنانچہ حضرت علیؓ کو تم اللہ وجہہ سے منقول ہے۔ کہ وہ دعائیں کہیں یا تحقیق کہا کرتے تھے۔

(۳) یہ کہ اسمائے الہی کے اجزاء ہیں۔ اؤ ل ر ح ل م ز ہ

(۴) قرآن مجید کے نام ہیں۔

(۵) یہ کہ ان میں سے کوئی صفت یا اسم الہی یا کوئی اور خاص رمز مراد ہے۔ اور اختصار کے طور پر اس حرف سے اس رمز کی طرف اشارہ کر دیا ہے حضرت ابن عباسؓ سے مروی ہے کہ الف سے مراد اللہ۔ یعنی خدا کی نعمتیں اور لام سے مراد لطف اور میم سے مراد ملک الہی ہے یعنی اس کے ملک میں جس قدر نعمتیں پائی جاتی ہیں۔ یہ سب اس کے لطف و کرم کا صدقہ ہے۔ منجملہ ان نعمتوں کے قرآن ہے۔ وہ بھی اس کے لطف سے بندوں کی بھلائی اور سعادت کے لئے نازل ہوا ہے اور انہیں سے یہ بھی منقول ہے کہ الف سے مراد اللہ اور لام سے مراد جبریل اور میم سے مراد محمد صلی اللہ علیہ وسلم پر نازل ہوا ہے۔

(۶) یہ کہ محض خبردار کرنے کے لئے اور اس بات کے لئے کہ ایک کلام تمام ہو کہ دوسرا شروع ہوتا ہے۔ یہ حروف بولے گئے ہیں۔ اور قدیم عرب بھی اپنے خطبات میں اکثر ایسا کرتے تھے۔ یہ قطرب کا قول ہے۔

(۷) یہ کہ بحساب ابجد ان حروف سے قوموں کے

قرآن پاک میں کل ۱۴ سورتیں ہیں۔ جن میں ۲۹ سورتوں کے شروع میں۔ آلم۔ ر۔ آلم۔ ر۔ آلم۔ ر۔ آلم۔ ر۔ لکھیں۔ تحقیق اور اسی قسم کے چند دیگر حروف ہیں۔ جو علیحدہ علیحدہ ہیں۔ اور ایک دوسرے سے قطع شدہ ہیں۔ اسی لئے ان کو حروف مقطعات کہتے ہیں۔ ان حروف کی تعداد صرف چودہ ہیں۔ عربی زبان میں حروف تہجی ۲۸ ہیں۔ اگر الف کو بھی حرف شمار کیا جائے۔ تو ۲۹ ہو جاتے ہیں۔

علماء کا ایک گروہ کہتا ہے کہ یہ حروف منجملہ تشابہات کے ہیں۔ کہ جن کو خدا تعالیٰ اور اس کا رسول ہی جانتا ہے۔ اور کوئی نہیں جانتا۔

ہو الذی انزل علیک الکتاب منه آیت مّ حکمت ہنّ امر الکتاب و آخر متشابہات۔ پ ۹۷۔

(ترجمہ) اللہ وہ ہے جس نے تجھ پر کتاب اتاری جس کی بعض آیتیں حکم ہیں۔ (یعنی ان کے معنی واضح ہیں) وہ کتاب کی اصل ہیں۔ اور دوسری آیات متشابہ ہیں۔ (جن کے معنی معلوم یا متعین نہیں)

(تفسیری) قرآن کریم میں دو قسم کی آیات پائی جاتی ہیں۔ ایک وہ جن کی مراد معلوم و متعین ہو دوسری وہ جن کی مراد معلوم متعین کرنے میں کچھ اشتباہ و التباس (شک و شبہ) واقع ہو جائے۔

اس کے جانچنے کا صحیح طریقہ یہ ہے کہ اس دوسری قسم کی آیات کو پہلی قسم کی طرف راجع کر کے دیکھنا چاہیے جو معنی اس کے خلاف پڑیں ان کی قطعاً نفی کی جائے اور متکلم کی مراد وہ سمجھی جائے۔ جو آیات حکمت کے خلاف نہ ہو۔

حضرت ابوبکر صدیقؓ نے فرمایا ہے کہ ہر کتاب میں ایک سر (بھید) ہوتا ہے۔ اور قرآن میں اس کا سر سورتوں کے شروع والے حروف ہیں۔ حضرت علیؓ نے فرمایا کہ ہر کتاب میں ایک خاص بات ہوتی ہے۔ اور قرآن میں خاص بات حروف مقطعات ہیں (تفسیر کبیر)

حضرت مولانا محمود حسن صاحبؒ لکھتے ہیں۔ کہ ان حروف کے اصلی معنوں تک کسی کو رسائی نہیں بلکہ یہ اللہ اور اس کے رسولؐ کے درمیان ایک بھید ہے۔ جو بوجہ مصلحت و حکمت ظاہر نہیں فرمایا اور بعض اکابر سے جو ان کے معنی منقول ہیں۔ اس سے صرف تمثیل و تنبیہ و تسہیل مقصود ہے۔ یہ نہیں کہ حق تعالیٰ کی مراد یہی ہے۔ ثواب اس کو رائے شخصی

ان کی تعداد صرف ۱۴ رہ جاتی ہے۔ جس کا مجموعہ نص حکیم قاطع لہٰ، ستر ہوتا ہے۔ یعنی یہ کتاب حکیم حقیقی کی طرف سے اسرار لائے ہوئے ہے۔ بعض اکابر نے بیان کیا کہ الف سے انا، لام سے اللہ اور میم سے اعلم کی طرف اشارہ ہے۔ یعنی انا اللہ اعلم۔ یعنی میں معبود پر حق ہوں اور سب سے زیادہ جاننے والا ہوں۔ لیکن حق یہ ہے کہ منشا بہات کی تاویل کوئی نہیں جانتا یہ خدا اور اس کے رسول کے درمیان رموز ہیں۔ جن پر ہمارا ایمان لانا فرض ہے اور یہی ہمارا فرض ہے۔ کہ ان سے جو کچھ بھی مراد ہو اس کو حق جانیں۔ حدیثوں میں منشا بہات پر غور کرنے پر ممانعت آئی ہے۔ حضرت عائشہؓ اور حضرت عمرؓ کے اقوال سے مختلف زجر آمیز روایات کا ثبوت ان لوگوں کے حق میں ملتا ہے۔ جو منشا بہات میں گفتگو کرتے ہیں ہاں تفسیر کی اجازت علمائے راسخین کو ہے۔

اقسام آیات قرآنی کی دو قسمیں بیان کی گئی ہیں
(۱) محکمات (۲) منشا بہات۔

منشا بہات سے مقصود وہی بیانات ہیں۔ جن کا تعلق عالم غیب سے ہے۔ قرآن کہتا ہے کہ جو لوگ علم کے پکے اور سمجھ کے سیدھے ہیں۔ وہ ان امور پر ایمان رکھتے ہیں۔ اور ان کی حقیقت معلوم کرنے کی کاوش میں نہیں پڑنے کیونکہ وہ جانتے ہیں۔ کہ یہ امور عقل انسانی کی دسترس سے باہر ہیں۔ لیکن جو لوگ علم و بصیرت سے محروم ہیں۔ وہ ان میں کاوش کر کے فتنہ پیدا کر دیتے ہیں۔

محکم سے مقصود وہ مطالب ہیں۔ جو اصل و بنیاد کی حیثیت رکھتے ہیں۔ اور اس لئے انسانی عقل کے لئے صاف صاف اور کھلے احکام ہیں۔ مثلاً توحید و رسالت، اوامر و نواہی، حلال و حرام منشا بہ سے مقصود وہ مطالب ہیں۔ جن کا تعلق ماوراء العقل حقائق سے ہے۔ اور انسان علم و حواس کے ذریعہ ان کا ادراک نہیں کر سکتا۔ مثلاً خدا کی ہستی، مرنے کے بعد کی زندگی، عالم آخرت کے احوال، عذاب و ثواب کی حقیقت، پس ناگزیر بطور پران کا بیان ایسے پیرائے میں کیا جاتا ہے۔ کہ جنم انسانی کے لئے ناقابل برداشت نہ ہو۔

پس جو لوگ سمجھ کے سیدھے اور علم میں پکے ہونے ہیں۔ وہ محکمات کو اصل سمجھتے ہیں۔ کہ عمل و ہدایت کے لئے کافی ہیں۔ اور منشا بہات کے پیچھے نہیں پڑنے وہ کہتے ہیں کہ ہم ان پر ایمان رکھتے ہیں۔ اور اس سے آگے قدم بڑھانا نہیں چاہیے۔ لیکن جن لوگوں کی سمجھ میں کچی ہوتی ہے۔ وہ منشا بہات کے پیچھے پڑ جاتے ہیں۔ اور ایمان و یقین کے لئے فتنہ برپا کر دیتے ہیں۔ (مولانا آزاد)

آپ کو یہ بھی معلوم ہو گیا ہوگا۔ کہ ظاہر کے مقابلہ

میں خفی اور نص کے مقابلہ میں مشکل اور مفہم کے مجمل اور محکم کے منشا بہ ہے۔ پس جس طرح محکم میں نہایت درجہ کا ظہور ہے منشا بہ میں نہایت درجہ کا حفا رہے واضح ہو کہ محکم اور منشا بہ کے معنی میں علماء کے مختلف اقوال ہیں بعض کہتے ہیں محکم وہ کلام ہے کہ جس کی مراد معلوم ہو خواہ بالظہور خواہ بالتاویل اور منشا بہ وہ ہے کہ جس کو خاص خدا ہی جانتا ہے جیسا کہ خروج و دجال و قیامت،

بعض نے کہا کہ محکم وہ ہے کہ جس کے معنی واضح ہوں اور منشا بہ اس کے برعکس ہے کیونکہ جو کلام بامعنی ہے یا تو دوسرے معنی کا احتمال رکھتا ہے یا نہیں۔ پس نص اور ظاہر تو دونوں محکم کی قسم ہیں۔ اور مجمل و تاویل منشا بہ کی قسم ہیں۔

حروف مقطعات منشا بہات میں شامل ہیں
قرآنی سورتیں جن میں حروف مقطعات وارد ہیں مندرجہ ذیل ہیں۔

(۱) یک حرف۔ سورہ ص۔ سورہ ق۔ سورہ ن

(۲) دو حرفی۔ سورہ طہ۔ نمل۔ یسین۔ مؤمن۔ نجم۔ سجدہ

زخرف۔ حاشیہ۔ احقاف۔ دخان

(۳) سہ حرفی۔ سورہ بقرہ۔ آل عمران۔ یوسف۔ ہود۔ یونس۔ ابراہیم۔

حجر۔ شعرا۔ قصص۔ عنکبوت۔ روم۔ سجدہ

(۴) چار حرفی۔ آل عمران۔ آل عمران۔ آل عمران۔ آل عمران۔ آل عمران۔

پنج حروف۔ طہ۔ طہ۔ طہ۔ طہ۔ طہ۔ طہ۔ طہ۔ طہ۔ طہ۔ طہ۔

بقیہ :- خطرہ عظیم اور اس کا علاج

اب چند فضائل تلاوت کلام کے سلسلہ میں لکھے جاتے ہیں تاکہ کلام اللہ شریف کے پڑھنے کا شوق پیدا ہو۔ اور جو پڑھنا جانتے ہیں۔ ان کے لئے مزید انتقامت کا سبب ہو۔ نیز جو تلاوت میں سستی کرتے ہیں۔ ان کو احساس کمتری پیدا ہو!

(۱) بغیر ترجمہ سمجھے تلاوت کرنے پر بھی ہر حرف کے بدلہ دس نیکیاں ملتی ہیں۔ یہ توجب ہے۔ جب کہ قرآن شریف کو زبانی بے وضو پڑھے اور (۲) نماز میں کھڑے ہو کر پڑھا جائے تو ہر حرف کے بدلے تو نیکیاں ملیں گی (۳) بیٹھ کر نماز میں پڑھے تو ہر حرف کے بدلہ پچاس نیکیاں ملیں گی۔ یعنی اگر کوئی نفل خواہ کسی وقت کے ہوں بلا عذر بیٹھ کر پڑھے گا تو آدھا ثواب ملے گا۔ اور اگر عذر ہو تب کوئی سی بھی نماز بیٹھ کر پڑھے گا۔ تو پھر پورا ثواب ملے گا۔ فرائض و وتر کی نماز بیٹھ کر بلا عذر پڑھنے سے نماز ہی نہیں ہوتی ثواب تو درگاہ رہا۔ جو لوگ ریل میں بیٹھ کر نماز پڑھتے ہیں۔ غلط ہے۔ مزید مسائل کسی عالم دین سے معلوم کر لیجئے گا۔

(۴) جو آدمی با وضو قرآن شریف کو دیکھ کر پڑھے۔ اس کو ہر حرف کے بدلہ پچیس نیکیاں ملیں گی (۵) اور

جو بغیر وضو منہ زبانی پڑھے یعنی جتنا بھی یاد ہو اس کے بغیر وضو کے قرآن مجید کو تو چھو نہیں سکتا۔ تو اس حالت میں ہر حرف کے بدلہ دس نیکیاں ملیں گی۔ اس سے معلوم ہوا کہ چھوٹی چھوٹی سی سورت بھی پڑھے تو ہزاروں نیکیاں مل جائیں گی۔

اور اگر کوئی ترجمہ سیکھے اور مطالب کو معلوم کرے تو اس کا اجر و ثواب تو کہیں زیادہ ہوگا۔ لہٰذا منہ زخم قرآن مجید سے یا جہاں قریب میں کوئی عالم دین صحیح العقیدہ درس قرآن دیتے ہوں وہاں شریک ہو جایا کریں۔ اگر روزانہ شریک نہ ہو سکے۔ تو ہفتہ میں ایک دن ضرور شریک ہوں! جیسا کہ لاہور میں مسجد شیرازوالہ گیٹ میں حضرت لاہوری نور اللہ مرتدہ نے چالیس سال حقبہ للہ درس دیا جہاں اب ان کے لائی صاحبزادگان درس دیتے ہیں۔ اسی طرح اپنے اپنے شہروں میں ایسی جگہاں میں تلاش کرو اگر شریک نہ ہوئے تو عند اللہ پوچھ ہو گی۔

اب چند آداب و مسائل لے جاتے ہیں (۱) حالت جنب میں یعنی بے غسل ہونے کی صورت میں منہ زبانی بھی ایک آیت قرآن شریف کی تلاوت بھی نہیں کی جا سکتی (۲) اسی طرح حیض و نفاس والی عورتیں نہ قرآن مجید چھو کر تلاوت کر سکتی ہیں۔ نہ منہ زبانی، (۳) بچوں کا سبق سن سکتی ہیں۔ اور بتلا بھی سکتی ہیں۔ اس کا طریقہ کسی عالم دین کے ذریعہ معلوم کر لینا۔

عالم دین کون ہے۔ پنجاب میں بدقسمتی سے ہر وہ شخص جو ذرا سی بھی داڑھی رکھ لے وہ مولوی صاحب کہلایا جاتا ہے۔ یہ اندھیر کی بات ہے۔ جس طرح کپڑا کی بازاری سے فوج کی اندھال شدہ خاکی دردی پہن کر ہر شخص تھاںیدار اور فوج کا افسر نہیں بن سکتا اسی طرح بغیر پورا علم حاصل کئے بغیر سند لے مولوی نہیں بن سکتا۔ اس کو مولوی کہنا ہی غلط ہے۔ تب ہی تو پنجاب اور سندھ میں بدعات و خرافات کا زور ہے۔ کہ ہر جاہل روٹی کمانے کی غرض سے داڑھی رکھ کر مصلیٰ سنبھال لیتا ہے۔ (الامان والحفیظ۔)

(۳) بے وضو چھو کر تو قرآن شریف ہر گز نہیں پڑھ سکتا البتہ زبانی جتنا یاد ہو بیٹھ کر چلتے پھرتے پڑھ سکتا ہے (۴) قرآن شریف چھو کر حرف اسی حالت میں پڑھ سکتا ہے۔ کہ وضو ہو اور جنبی نہ ہو (۵) رجل یا تنکیر پر رکھ کر پڑھے (۶) بیٹھ نہ کرے۔ (۷) خوشبو لگا لے تو اور بہتر ہے۔ مزید فضائل و آداب و مسائل کے معلوم کرنے کے لئے فضائل قرآن مجید کا مطالعہ فرمایا گا۔ تلاوت میں ناغہ نہ کرے۔ حدیث شریف میں آتا ہے۔ اول مہینہ میں آتا ہے اول مہینہ میں ختم کرے نہیں تو چالیس دن میں تو ضرور ہی ختم کر لے۔ اور یہ بھی نہ ہو تو کم سے کم جتنا ہو سکے روز پڑھے۔ ناغہ ہو جائے تو دوسرے وقت پورا کرے یہ سنت ہے۔ نبی صلی اللہ علیہ وسلم کی ۸ افسوس ہم اخبار پڑھنے کا ناغہ نہیں کرتے اور یہاں ناغہ ہو جاتا ہے۔

قاری عبد المجید بھاکری - قاری ریڈیو پاکستان

محفل قرأت

گذشتہ رمضان المبارک کی ۲۷ ویں شب گڑھی شاہو کی مسجد اندروالی میں شبینہ قرآن فی الترویج کے پروگرام قیام اللیل میں مجھے ۲۹ واں پارہ پڑھنا تھا۔ سردی اور مسافت کے بعد کی وجہ سے کئی معذرت احباب کے اصرار نے رد کردی۔ اور چند کرمفرماؤں کی معیت میں جا رہا تھا۔ کہ دوران سفر اساذی المکرم قاری نور محمد صاحب صدر مدرس مدرسہ جامعۃ القرآن گڑھی شاہو نے فرمایا کہ امسال فروری میں جامعہ اشرفیہ کے زیر اہتمام محفل قرأت کا انعقاد ہونے والا ہے اور دوسرے قراء کرام کے علاوہ قاری عبد الباسط صاحب کا آنا بھی متوقع ہے۔ قاری عبد الباسط صاحب کی مصروفیات کے بارے میں جو کچھ سن رکھا تھا وہ اتنا زیادہ تھا کہ ایسی نادور محفل کا انعقاد اس وقت ناممکن سا نظر آیا۔ تاہم اتنا کہ خاموش ہو گیا کہ اگر الشرب العزت کی منشا ہے تو یہ سعادت ہمارے لئے بہت مبارک ثابت ہوگی۔ وَمَا ذَلِكْ عَلَى اللَّهِ بَعِثَ نَبِيًّا۔

چند روز بعد جامعہ اشرفیہ کے دفتر سے فون پر معلوم ہوا کہ بین المملکتی محفل قرأت کی خبر غلط نہیں اور ۱۳ فروری کی تاریخ معین کر دی گئی ہے۔ اس کے بعد اخبارات کے کاموں میں ریڈیو لاہور کی مقامی خبروں میں کئی بار یہ اعلان ہوتا رہا۔

نہ جانے یہ دن بسے ہو گئے تھے یا اشتیاق اور انتظار نے انہیں طویل کر دیا تھا جو جوں جوں ۱۳ فروری قریب آتی جاتے۔ لاہور کے مختلف مدارس اور احباب کی مختلف محافل میں اس کا تذکرہ تیز ہوتا جاتے۔ فروری کی ۱۰ تاریخ بوندا باندی شروع ہوئی۔ اور تین چار روز ہوتی ہی وہی۔ یہ بارش ایک طرف تو باران رحمت تھی۔ لیکن دل چاہتا تھا یا قدرت کاملہ دو چار روز اسے ملتوی کر دے۔ اور یا جامعہ اشرفیہ موسمی تغیرات کا مقابلہ کرتے ہوئے بہر حال اس محفل کے پروگرام کو تکمیل تک پہنچائے۔ جمعہ ۱۱ فروری مسجد حسن جامعہ اشرفیہ کے جنوبی دروازہ کے سامنے وسیع میدان میں شامیانے نصب ہو چکے تھے۔ یہ دور تک پھیلے ہوئے

شامیانے جن کی اندر کی سطح مختلف رنگوں کے کٹے ہوئے کپڑوں سے بنے ہوئے پھولوں اور بیلوں سے مزین اور منقش تھی۔ بڑے دلپذیر اور نظر نواز معلوم ہو رہے تھے۔ مسجد کے دروازہ کے سامنے تقریباً ایک سو معززین اور مہمانوں کے لئے جو اسٹیج بنایا گیا تھا قابل دید تھا لیکن رات کو اس شدت سے بارش ہوئی کہ یہ سائے انتظامات معطل ہو کر رہ گئے اور سامعین کے بیٹھنے کے لئے مسجد کے وسیع ہال کو منتخب کیا گیا۔ دو چار روز پہلے ایک اشتہار کے ذریعہ جامعہ اشرفیہ کے سالانہ جلسہ کا اعلان بھی کر دیا گیا تھا۔ اس لئے اس سالانہ جلسہ کی کاروائی وزیر خزانہ شیخ مسعود صادق صاحب اور مولانا احتشام الحق صاحب مخانوی کی تقاریر تک ہی محدود اور محصور رہی۔ اس کے بعد تین اجلاس ہوئے۔ لیکن سالانہ جلسہ کا نام پھر سننے میں نہ آیا اور یہی وجہ ہے کہ امسال علماء کرام کی بہ نسبت قراء کرام کا پلہ بھاری ہا۔ محفل قرأت کا پہلا اجلاس اتوار کے روز

نماز ظہر کے بعد منعقد ہوا۔ مقامی مدارس کے طلباء کی تلاوت گو بڑی دلنواز تھی لیکن اس وقت سامعین کا موڈ کچھ اور چاہتا تھا۔ اناؤنسر نے معذرت کہتے ہوئے تشفی دی کہ باہر کے مہمان قراء کی تلاوت رات کے اجلاس میں ہوگی۔ مسجد کے ایک گوشے میں خدام الدین کے ایڈیٹر مولانا ڈاکٹر مناظر حسین صاحب نظر چند احباب کی معیت میں ملے۔ فرمانے لگے۔ بچوں کی تلاوت بھی بہت خوب تھی۔ اور خدا معلوم قراء کرام کی تلاوت کا معیار کتنا بلند ہوگا۔

آنے والی رات بڑی اہم تھی اور دل ہی دل میں دعائیں مانگی جا رہی تھیں۔ کہ یہ سور و گارا! آج کی رات بارش رک جائے وگرنہ انسانوں کا یہ جسم غصہ کہاں سمٹ سکے گا۔ اور دونوں کے رازدان نے ان دعاؤں کو شرف قبولیت بخشا۔ اکثر لوگ عصر کی نماز کے بعد اگلی صفوں سے اس وجہ سے کہیں اٹھ کر نہ گئے کہ مبادا ایک دفعہ اٹھ جانے کے بعد یہ جگہ مل سکے گی یا نہیں۔

اور واقعہ یہ ہے کہ محفل قرأت کا پروگرام نماز عشاء سے قبل شروع ہو چکا تھا۔ مجھے قاری حسن شاہ صاحب کی تلاوت کے آخری کلمات نصیب ہوئے۔ اور چند لمحے بعد حضرت قاری نور محمد صاحب تلاوت فرما رہے تھے۔ نماز عشاء سے قبل علامہ خالد محمود صاحب نے بحیثیت اناؤنسر اعلان کیا۔ اب مولانا احترام الحق صاحب ایک نظم سنائیں گے۔ جس میں حرمین شریفین کی زیارت کے لئے جانے والے ایک دوست نے اپنے احساسات کا اظہار کیا ہے اس نظم کے تین اشعار پیش خدمت ہیں۔ ملاحظہ فرمائیے۔ اور دعا کیجئے کہ الشرب العزت ہمیں بھی یہ سعادت نصیب فرمائے۔

ایک دن ہم اثر دیدہ تر دیکھیں گے
روضہ شاہ اہم پیش نظر دیکھیں گے
اے حبیبیں سیکھ لے جا رو بکشی کے آداب
تجھ کو معلوم ہے اک رہنمائی دیکھیں گے
تقبہ نور کے بوسے جو نگاہیں لیں گے
بِاللہ الحمد کہ معراج نظر دیکھیں گے

اس دلائل و براہین نظم کے بعد اعلان ہوا کہ اب عشاء کی اذان ہوگی اذان ہو رہی تھی اور مسجد کے اندر باہر سناٹا چھایا ہوا تھا۔ شاید اس لئے کہ ان ہزاروں انسانوں کے پروردگار کی وحدانیت اور ان کے پیغمبر کی رسالت کا اعلان ہو رہا تھا۔ چند ثانیے بعد جب جماعت ختم ہوئی تو لوگ اسٹیج کی طرف اس تیزی سے آ رہے تھے گویا آج کی رات عشاء کی فرض رکعتوں کے بعد سنت اور وتر پڑھنے انہیں یاد ہی نہیں! جمع کے ان افراد کے اشتیاق کا عالم یہ تھا کہ سنت اور وتر پڑھنے کے لئے جگہ ہی نہ رہی اور لوگ صفوں کے درمیان دفعۃً آکر بیٹھ گئے۔ اگر آپ اس وقت کے نظارے کو دیکھتے تو ہر طرف انسان ہی انسان۔ بچے، بوڑھے اور جوان۔ اور یہ کسی خاص طبقہ سے ہی متعلق نہ تھے۔ ان میں ایسے بھی تھے جو سینما کا پروگرام اس لئے چھوڑ کر آئے تھے کہ باہر کے ممالک کے مہمان قاری آئے ہیں۔ آج ان کی زبان سے قرآن سنیں گے۔ اور سینکڑوں تاجر اور دکاندار اسی غرض سے سیر شام مسجد میں پہنچ گئے تھے اور سینکڑوں خوش نصیب افراد ایسے بھی تھے جنہوں نے لاہور کا سفر محض اس محفل میں شرکت کے لئے کیا تھا۔

جامعہ اشرفیہ کے مینار کے چاروں طرف زرد رنگ کے بلب جگمگا رہے تھے۔ مینار کے گنبد کے اندر سبز رنگ کی ٹوبیں اس قرینے سے لگائی گئی تھیں کہ صرف ان کی

روشنی نظر آتی تھی۔ مسجد کی مغربی منڈیر پر جنوب سے شمال تک رنگ رنگے بلب روشن تھے۔ تقریباً ایک ایک فٹ کے فاصلے پر تین تین گز لمبی تار زمین کی طرف لٹک رہی تھی۔ جس میں یہ قمقمے لگے ہوئے تھے جس دروازے سے مہمان قراء کرام نے گزرنا تھا اس کے اوپر چھوٹے چھوٹے بلب اس انداز سے لگائے گئے تھے جیسا کہ پانی کا فوارہ چل رہا ہے۔ اور پانی اچھل اچھل کر اطراف میں گھوم رہا ہے۔ محراب والی دیوار پر جلیب آویزاں تھے اگر آپ سڑک سے دیکھتے تو گویا شب عروسی کی دلہن ہے جس کی پیشانی پر جھومر جگمگا رہا ہے۔ بادل چھٹ چکے تھے۔ اور آسمان ستاروں کے ذریعہ زمین کی اس رونق اور تابانی کو دیکھ کر گویا انگشت بدنداں تھا اور زبان حال سے کہہ رہا تھا۔ زمین! کاش مجھ پر بھی تیری طرح انسان اتنا اہتمام کر کے قرآن پڑھتے اور سنتے۔

میں نے ریڈیو پاکستان لاہور سے فوجی بھائیوں کے پروگرام میں مذہبی مقرر یعنی ”ارشاد باری تعالیٰ“ والے حافظ محمد سلیم تابانی سے پوچھا۔ آپ کے انداز سے میں اس محفل قرأت میں شریک افراد کی کتنی تعداد ہوگی۔ جبکہ جامعہ اشرفیہ شہر کی قدیم آبادی سے چار میل باہر ہے اور بارش کے امکان اور ہوا کی ٹھنڈک سے اکثر لوگ نہ آسکے ہونگے بولے دس یا گیارہ ہزار۔ کچھ دیر بعد ریڈیو پاکستان لاہور کی طرف سے اس محفل قرأت کا ریکارڈ تیار کرنے والے عملے کے سربراہ جناب عبدالحی قریشی سے ملاقات ہوئی۔ پوچھا اس مجمع کی تعداد کے بارے میں آپ کا اندازہ کیا ہے؟ انہوں نے جواب دیا پندرہ سولہ ہزار۔ قطع نظر اس تخمینہ اور اندازہ سے مسجد کی دونوں گیلیاں مستورات سے بھر چکی تھیں۔ اور اوپر والی منزل کے برآمدوں میں بھی عورتیں ہی عورتیں تھیں۔ مسجد حسن کا وسیع ہال، برآمدہ، صحن، ملحقہ خانقاہیں اور درگاہیں غرض جس طرف نگاہ اٹھتی تھی خالی جگہ کوئی نظر نہ آتی تھی۔ مسجد کے شمالی برآمدہ میں تقریباً پندرہ گز جگہ ٹیپ ریکارڈ کے لئے مخصوص کر دی گئی تھی۔ صرف اس جگہ میں نے سرسری نظر ڈال کر گئے تھے تین درجن سے زائد ٹیپ ریکارڈ چل رہے تھے۔

محفل قرأت کا باقاعدہ آغاز ہوا۔ اور انڈونیشیا کے قاری فواد زین مائیکروفون کے سامنے آئے۔ اور قرأت سے پہلے السلام علیکم کہا۔ اور ان کے باقی دو ساتھیوں

کا طریقہ بھی یہی تھا۔ سر پر سیاہ رنگ کی انڈونیشی ٹوپی ہے۔ کوٹ پینٹ میں ملبوس ہیں۔ نگاہوں میں غضب کا خمار ہے۔ سیاہ مونچھوں نے کتابی چہرہ کو مزید دلکش بنا دیا تھا۔ دایاں ہاتھ اٹھا کر داہنی رخسار سے نیچے اور مونٹ سے دو چار اینچ اوپر رکھ کر تلاوت فرما رہے تھے اگرچہ پڑھنے میں سادگی کا رنگ غالب تھا تاہم کچھ آنکھیں اشکبار ہو چکی تھیں۔

ان کے بعد اعلان ہوا کہ اب مکہ ریڈیو کے قاری ایضاً جمیل آشی تلاوت فرمائیں گے چند ثانیے بعد ایضاً برارض مقدس کی عظیم شخصیت جلوہ افروز تھی۔ حجازی وارھی میں سیاہ بالوں کی بہ نسبت سفید بال زیادہ تھے آنکھوں پر نظر کی عینک اور سر پر سفید رومال جسے سیاہ حلقہ گھیرے ہوئے تھا۔ حجازیوں کی طرح سیاہ جبہ زیب تن تھا۔ بایاں ہاتھ اٹھایا اور بائیں طرف انگلیاں رخسار پر اور شہادت کی انگلی ناک کے اگلے حصے پر رکھتے ہوئے فرمایا۔ وَتَوَكَّلْ عَلَى الْحَيِّ الَّذِي لَا يَمُوتُ اُس ذات پر بھروسہ رکھ جو موت سے پاک ہے، مجمع سے بیک وقت ایک آواز اٹھی اور یہ آواز پورے مجمع کی تھی یعنی اللہ۔ ان کی آوازیں بجلی کی کڑک اور ریلے ترخم کا دلاویز امتزاج تھا۔ کچھ دیر کے بعد میرے سامنے تصور نے یہ نقشہ پیش کیا کہ عرب کا ریگستان ہے۔ کڑاکے کی دھوپ میں ایک عظیم انسان، ایک بے نظیر انسان صلی اللہ علیہ وسلم طائف کی لہری کی طرف امن اور نجات کا پیغام لے کر آیا تھا۔ اور جب واپس جا رہا ہے تو جسم بے شمار پتھروں کے زخموں سے مجروح ہے۔ پتھریاں خون آلود ہیں اور جوتے اندر باہر سے خون ہی خون ہو رہے ہیں۔ ذہن پر مشرکوں کی طرف سے دئے ہوئے طعنوں کا بوجھ ہے۔ کہ مطلوب حقیقی کی طرف سے پکار آرہی ہے۔ وَتَوَكَّلْ عَلَى الْحَيِّ الَّذِي لَا يَمُوتُ۔ ان آیات کو قاری جمیل آشی جس حجازی لب و لہجہ میں ادا کر رہے تھے اس سے پردہ کشائی الفاظ اور ظلم کے بس کی بات نہیں۔ نہ جانے آنکھوں کو کیا ہو گیا تھا کہ آنسو بہا رہی تھیں۔

اس کے بعد انڈونیشیا کی جمعیت القراء والحفاظ کے سیکرٹری جنرل شیخ عبدالعزیز مسلم کی تلاوت ہوئی۔ یاد رہے کہ یہ جمعیت تیس ہزار قراء اور حفاظ کو گھیرے ہوئے ہے جو انڈونیشیا کے اطراف و اکناف میں قرآن مجید کی تعلیم و تدریس میں مشغول ہیں۔ آواز میں

موسیقیت بھی کمال کی تھی اور قاری عبدالباسط کے طرز ادا کا حتی الامکان تتبع کر رہے تھے۔ سورۃ قیامہ کی اکثر آیات تو کچھ ایسے انداز سے تلاوت کیں کہ داد و تحسین کے نعرے ملک شگاف تھے اور مجمع لوٹ لوٹ ہو رہا تھا۔

چند لمبے بعد جمہوریہ یمن کے مشہور قاری شیخ محمد علی شرف الدین ایضاً پر جلوہ افروز تھے۔ سرخ و سفید چہرہ ٹھوڑی پر یمنی طرز کی کالی وارھی اور آنکھوں پر سیاہ عینک، سر پر سفید رومال کی پگڑی دونوں ہاتھ کانوں کے قریب لاکر جب کھرج بھر کر آواز میں سورۃ مریم کی ابتدائی آیات کی تلاوت شروع کی تو یوں محسوس ہونے لگا کہ شاید یہ آیات ابھی ابھی اتر رہی ہیں اور ابھی ابھی سنی جا رہی ہیں۔ ہر حرف اپنے اپنے مخرج سے اس مضبوطی اور خوبی سے ادا ہو رہا ہے۔ گویا کوئی قدرتی کان موتیوں کو ڈھال ڈھال کر اور تراش تراش کر فضا میں بکھیر رہی ہے۔ وقف کے بعد اس پیارے انداز میں جھومتے کہ آنکھیں میری ہی نہ ہوتیں۔ یمن کے اس عظیم قاری کو جھومنا دیکھ کر مجھے حضرت عکرمہ بن ابوجہل کی سیرت کا یہ واقعہ یاد آ گیا۔ جب آپ تلاوت کرتے کرتے قرآنی تاثیر سے متاثر ہوتے تو جھوم جھوم کر فرماتے۔ هَذَا كِتَابُ رَبِّي، هَذَا كِتَابُ رَبِّي۔ یہ میرے رب کی کتاب ہے۔ یہ میرے رب کی کتاب ہے۔ اور جب انہوں نے صدق اللہ العظیم کہا تو قریب سے ایک آواز آئی۔ کاش یہ ابھی ٹھوڑا اور پڑھتے۔

آپ کے بعد پاکستانی قراء کی تلاوت ہوئی اور حقیقت یہ ہے کہ یہ حضرات بھی داد و تحسین وصول کرنے میں ان قراء سے کچھ نہیں رہے۔ انڈونیشی وفد کے صدر شیخ محمد لیسوری

علوی طبیعت کی قدرے علالت کے باوجود اپنے وفد کے صدر ہونے کی وجہ اپنی انتیازی اور خصوصی شان تلاوت سے ظاہر فرما رہے تھے آپ کے بعد متحدہ عرب جمہوریہ کے قاری محمد عطار رزق صاحب تشریف لائے۔ اللہ اللہ! کیسا نورانی چہرہ تھا۔ کالی اور سفید شرعی وارھی سر پر سرخ رنگ کی ٹوپی اور اس کے اطراف پر سفید رنگ کی ایک پیٹی لپیٹی ہوئی تھی وہ شاید مصر کے مذہبی پیشواؤں کا خصوصی شعار ہوگا۔ چونکہ آپ کراچی میں بحیثیت معلم کے اقامت پذیر ہیں اور پاکستان کے موجودہ ہنگامی حالات کو پیش نظر رکھ کر مقتضائے حال کے موافق سورۃ انفال کا انتخاب کر کے تلاوت فرما رہے تھے۔ آپ کے بعد عالم اسلام کے مشہور قاری اور اپنی طرز ادا کے منفرد موجد اور اپنے عہد کے عظیم قاری شیخ عبدالباسط محمد عبدالصمد ایضاً

کی زینت بنے ہوئے تھے۔ سفید اور سرخ رنگ کی مخطوط چادر اور ڈھکڑ کر مربع صورت میں بیٹھے تھے۔ اور مجمع بے قابو ہو رہا تھا۔ کہ اس شخص کو قریب سے دیکھیں سواری رنگ کے جتنے میں بلوس ۲۸ سالہ شیخ نے دونوں ہاتھ اٹھائے پھیلیاں رخساروں کو چھو رہی تھیں۔ اور انگلیوں کے سرے کبھی پیشانی اور کبھی آنکھوں کے ابڑوں کو چھو رہی تھیں۔ جب مختصر اور کھرج بھر کر کسی جملے کو ادا کرتے تو ہاتھوں کو نہ اٹھاتے لیکن جس وقت آواز اٹھاتے اور لمبی سانس میں آواز لہراتی ہوئی اور تنوع پیدا کرتی ہوئی گلے سے گذرتی تو آواز کے لہرؤں کے ساتھ ساتھ ہاتھوں کو بھی لطیف سی جنبش ہوتی۔

اور جب تلاوت کرتے کرتے اپنے خاص انداز اور ذاتی موڈ میں آتے تو عوام دم بخود تھے کہ اس شخص کا سانس کتنا لمبا ہے اور خواص حویرت تھے کہ اللہ کا آخری کلام کس حسن و خوبی سے پڑھا جا رہا ہے اور قراء سوچ رہے تھے کہ اس شخص نے اپنے ذہن کے کتنے گوشے بنا رکھے ہیں جہاں سے مختلف آوازیں اور مختلف انداز کے اوقاف لانا کرنا ہے اور قطع نظر مسلمانوں کے اس نے ہر ذی عقل انسان کو اپنا گرویدہ بنا رکھا ہے دنیا کا شاید ہی کوئی ملک ہو جہاں سے اس شخص کی تلاوت کے ریکارڈ نشر نہ کئے جاتے ہوں۔

مرنجاں مرنج طبیعت کے اس جلیل القدر قاری سے میں نے پیر کے روز قلعہ چھین سنگھ کریم منزل حاجی محمد احمد صاحب کی کوٹھی پر دعوت میں مصافحہ کرنے کے بعد قاہرہ ریڈیو کا یہ خاص جملہ صوت العرب من انتاھدہ کہا تو طیب کہتے ہوئے اس انداز میں سننے کہ دانتوں کی چمک سے شبہ ہوتا تھا شاید جواہرات کی کان کا منہ کھل گیا ہے اور موتی چمک رہے ہیں۔

جامعہ اشرفیہ کی وسیع و عریض عمارت ہجوم سے کھچا کھچ بھری ہوئی تھی۔ رات کے بارہ بجنے کو تھے اور آپ اپنے فن کا بڑی حسن و خوبی سے مظاہرہ کر رہے تھے۔

آپ کی تلاوت ختم ہوئی تو کچھ لوگوں نے سمجھا کہ شاید محفل قرأت کا پروگرام ختم ہو گیا ہے۔ اعلان ہوا کہ حضرات! اب مصر کے شیخ القراء الشیخ محمود خلیل الحسری تلاوت فرمائینگے۔ متحدہ عرب جمہوریہ کے محکمہ اوقاف کے مشیر اعلیٰ ۴۴ سالہ سفید ریش شیخ القراء مائیکروفون کے سامنے آکر جلوہ افروز ہوئے تو نہ جانے ان کے احترام

کی وجہ سے عقیدت کے سرکوب جھک رہے تھے۔ آنکھوں پر نظر کی عینک نے چہرے کو مزید دلکش بنا رکھا تھا۔ تلاوت جو شروع کی تو یوں محسوس ہوا گویا انوار و تجلیات کا ایک سیل رواں جاری ہو گیا ہے۔ آپ سے پہلے اندونیشی قرآنے دایاں ہاتھ، حجازی اور ایک مصری قاری نے بایاں ہاتھ اٹھا کر اور شیخ محمد علی شرف الدین اور قاری عبدالباسط صاحبان نے دونوں ہاتھ اٹھا کر تلاوت کی تھی۔

لیکن آپ ان تکلفات سے بالاتر تھے۔ دوران تلاوت ایک ہاتھ بھی ایک دفعہ بھی نہیں اٹھایا۔ اور میرا سر فخر سے اونچا ہو رہا تھا کہ ہمارے پاکستان کے اساتذہ کرام اصول و قواعد اگرچہ وہ فروغی ہوں گے کتنے پابند ہیں۔ فضیلت الشیخ محمود خلیل الحسری کو اللہ رب العزت نے جو آواز عنایت فرمائی ہے اس میں غضب کا جادو، کمال کا سوز اور انتہا کا گداز پایا جاتا ہے۔

کہیں کہیں سر کی جنبش اور اشارات سے کام لے کر تلاوت کرتے ہیں تو محسوس ہوتا ہے بڑی متانت سے سمجھا رہے ہیں۔ اور مافی الضمیر کی وضاحت و تشریح میں مصروف ہیں۔ ان کی زبان سے ایک ایک حرف تجوید اور قرأت کے سانچوں میں ڈھل کر ایسے ادا ہو رہا تھا کہ فن تجوید کے بڑے بڑے ماہر دم بخود تھے۔

ان میں ایک خاص بات جو دیکھی و یہ ہے کہ تلاوت شروع کرنے سے پہلے بھی ان کے ہونٹ ہل رہے تھے۔ اغلب گمان ہے کہ کوئی خاص دعا پڑھ رہے تھے اور جب تلاوت ختم کی جب بھی آہستہ آہستہ کچھ پڑھ رہے تھے۔

ایک عرصہ ہوا عرب ممالک کے ریڈیوز اکثر آپ کی تلاوت سننے کا موقع مل جاتا تھا لیکن بالمشافہ سنی تو بڑا فرق پایا۔ شنیدہ کے بودا مند دیدہ۔ حیران ہوں کہ اب گھر پر جس وقت ٹیپ ریکارڈ رکھو تو ہوں۔ تلاوت کی آواز کے ساتھ جب ان کا انداز اذان میں آتا ہے تو کیوں آنسو بہہ پڑتے ہیں حاجی محمد احمد صاحب کی کوٹھی سے جب آپ تشریف لے جانے کے لئے کام میں بیٹھے تو میں نے بڑھ کر مصافحہ کیا۔ اور ابھی فی امان اللہ کہا ہی تھا کہ کارا سٹارٹ ہو گئی۔ اور میں پوچھتے پوچھتے رہ گیا کہ حضرت آپ تلاوت سے قبل کون سی دعا پڑھ رہے تھے۔ لیکن آپ نے مسکراتے ہوئے فی امان اللہ کہا اور کارروا نہ ہو گئی۔

کتنی مبارک تھی وہ رات جب جامعہ اشرفیہ کے ارد گرد ہزاروں انسان خشوع و خضوع کے ساتھ قرآن حکیم کی تلاوت سے مخطوط ہو رہے تھے سبحان اللہ ماشاء اللہ جزاک اللہ اور اللہ اکبر کی فلک شگاف صداؤں سے وہ سماں بندھا ہوا تھا کہ قلم اس منظر کو الفاظ کے آئینہ میں اتارنے سے قاصر ہے۔

رات ڈھل چکی تھی۔ اور حرم پاک کے شیخ الحدیث الشیخ محمد علی یمنی ملت اسلامیہ کے اتحاد پاکستان کی سالمیت، حکومت پاکستان کی بہبود اور فلاح اور کشمیر کی آزادی کے لئے عربی میں دعا مانگ رہے تھے۔ اور یہ کہتا ہوا واپس آگیا۔

گر تو نے خواہی مسلمان زیستن نیست ممکن جز بقرائن زیستن

بقیہ: اتباع رسول

کا طویل و عریض زمانہ اور اس کی تاریخ کا ہر موقع ان کو ان کی ہر صلاح و فلاح کے لئے صرف ایک سبق دیتا ہے۔ جو بالکل واضح اور جلی ہے۔ جس کو امام مدینہ حضرت مالک بن انس کے الفاظ میں اس طرح بیان کیا جاتا ہے۔

لن یصلح آخر ہدایہ الامت الا ما صلح بہ اولھا۔ ترجمہ۔ اس امت کے آخری دور کی اصلاح کوئی چیز بجز اس طریق کار کے نہیں کر سکتی جس کے ذریعہ اس امت کے دور اول کی اصلاح ہوئی تھی۔

اور ظاہر ہے کہ وہ طریق کار جس نے عرب کے بدوں کو تہذیب انسانی کا معلم، وحشیوں کو سیاست مدن کا مجدد، گمراہوں کو دنیا کا رہبر، بد اخلاقوں کو خوش اخلاقی کا پیکر، مریضوں کو مسیحا بنا دیا وہ کیا تھا؟ صرف قرآنی نظام اور سید الانبیاء صلی اللہ علیہ وسلم کی تعلیمات و ارشادات کا اتباع۔

مدرسہ عربیہ حنفیہ قادریہ سرور کا واقعہ حسب سابق مدرسہ ہذا کا داخلہ پانچ شوال سے شروع ہے کتب عربی، فارسی اور قرآن مجید یاد کرنے والے طلباء بہت درخواست داند مع اپنے مختصر کوائف کے ساتھ مہتمم مدرسہ کے نام ارسال کریں قرب و جوار کے رہنے والے طلباء خود آکر گلیں مدرسہ ہذا پر منتہی سال سے علوم اسلامیہ کی خدمات سر انجام دے رہا ہے مدرسہ ہذا میں تعلیم کے ساتھ طلباء کے اخلاق کی طرف بھرپور توجہ دی جاتی ہے مدرسہ کا باضابطہ دفاع الدارس عربیہ سے الحاق ہے۔ طلباء کی رہائش خوراک کتب اور دیگر مصارف ضروریہ کا مدرسہ ہی کیفیل ہے اہل خیر حضرات سے خصوصی تعاون کی اپیل کی جاتی ہے کہ مدرسہ ہذا کی مالی امداد فرما کر ثواب دارین حاصل کریں (حضرت مولانا بشیر احمد صاحب رحمہ)

انسانیت کی تکمیل

دوستو! میرے گزشتہ بیانات نے اگر تمہارے دلوں میں نقشی کا کوئی اثر پیدا کیا ہے۔ تو صرف اپنے عقیدہ سے نہیں بلکہ عقلی استدلال اور دنیا کی عملی تاریخ سے تمہارے دلوں میں یہ یقین پیدا ہو گیا ہو گا کہ بنی نوع انسان کی حقیقی بھلائی، اعمال کی نیکی، اخلاق کی بہتری دلوں کی صفائی اور انسانی قوی میں اعتدال اور میانہ روی پیدا کرنے کی کامیاب کوششیں اگر کسی طبقہ انسانی نے انجام دی ہیں۔ تو وہ صرف انبیائے کرام کا طبقہ ہے، جو خدا کے فرستادہ ہو کر اس دنیا میں آئے اور دنیا کو نیک تعلیم اور ہدایت دے کر اپنے بعد بھی لوگوں کے لئے چلنے کا ایک راستہ بنا کر چھوڑ گئے، جن کی تعلیم و عمل کے سرچشمہ سے بادشاہ و رعایا، امیر و غریب، جاہلی و عالم سب برابر کا فیض پار رہا۔

آج انسان کے سرمایہ میں فلاح، سعادت اخلاقی، نیک اعمال اور بہترین زندگیوں کے جو کچھ اثرات و نتائج ہیں۔ وہ سب ان ہی بزرگوں کے فیوض و برکات ہیں، وہ جگہ جگہ اپنے نقش قدم چھوڑ گئے اور دنیا کو پیش ان ہی پر چل کر اپنی کوشش کی کامیابی کو ڈھونڈ رہی۔

نوح کا جوش تبلیغ، ابراہیم کا ولولہ توحید، اسحق کی وراثت پدری، اسماعیل کا اشار، موسیٰ کی سعی و کوشش ہارون کی رفاقت حق، یعقوب کی تسلیم، داؤد کا عربیت حق پر ماتم، سلیمان کا سرود حکمت، زکریا کی عبادت یحییٰ کی عفت، عیسیٰ کا زہد، یونس کا اعتراف قصور، لوط کی جانفشانی، ایوب کا صبر بھی وہ حقیقی نقش و نگار ہیں۔ جن سے ہماری روحانی اور اخلاقی دنیا کا ایوان آراستہ ہے۔ اور جہاں کہیں ان صفات عالیہ کا وجود ہے۔ وہ ان ہی بزرگوں کی مثالوں اور نمونوں کا عکس ہے۔ انسانوں کی عمدہ معاشرت، صحیح تمدن اور اعلیٰ مسرت کی تکمیل اور کائنات کے اندر اس کو اشرف المخلوقات کا مرتبہ حاصل کرانے میں یقیناً تمام رکن طبقہ انسانی کا حصہ ہے۔ بہتیت دانوں تے ستاروں کی چالیں بتائیں۔ حکمائے چیزوں کو خواص ظاہر کئے، طبیبوں نے بیماریوں کے نسخے ترتیب دیئے، مہندسوں نے عمارتوں کا فن نکالا، صناعتوں نے ہنر اور فن پیدا کئے۔ ان سب کی کوششوں سے مل کر یہ دنیا تکمیل کو پہنچی، اس لئے ہم ان سب کے شکر گزار ہیں۔ مگر سب سے زیادہ ممنون ہم ان بزرگوں کے ہیں۔ جنہوں نے ہماری اندرونی دنیا کو آباد کیا۔ جنہوں نے

ہماری حرص و ہوا کی اندرونی چالیں درست کیں۔ ہماری روحانی بیماریوں کے نسخے ترتیب دیئے۔ ہمارے جذبات ہمارے احساسات اور ہمارے ارادوں کے نقشے درست کئے ہمارے نفوس قلوب کے عروج و نزول کا فن ترتیب دیا، جس سے دنیا کے صحیح معاشرت کی تکمیل ہوئی، اخلاقی و سیرت انسانیت کا جو سر قرار پایا، نیکی اور بھلائی ایوان عمل کے نقش و نگار ٹھہرے، خداوندہ کا رشتہ باہم مضبوط ہوا۔ اور روز الست کا بھولا ہوا وعدہ ہم کو یاد آیا، اگر ہم انسانی سرشت کے ان رموز و اسرار اور نیکی و سعادت کی ان پیغمبرانہ تعلیمات سے ناواقف ہوتے تو کیا یہ دنیا کبھی تکمیل کو پہنچ سکتی؟ اس لئے اس برگزیدہ اور پاک طبقہ انسانی کے احسانات ہم انسانوں پر سب سے زیادہ ہیں۔ اور اس لئے ہر فرد انسانی پر خواہ وہ کسی صنف سے تعلق رکھتا ہو۔ ان کی شکر گزاری کا اظہار واجب ہے۔ اسی کا نام اسلام کی زبان میں صلوٰۃ و سلام ہے جو ہمیشہ انبیائے کرام کے نام نامی کے ساتھ ہم ادا کرتے ہیں۔

اللّٰهُمَّ صَلِّ عَلَیْہِمْ وَ سَلِّمْ
حضرت! یہ نفوس قدسیہ اپنے اپنے وقت پر آئے اور گزر گئے۔ اس عالم فانی کی کوئی چیز ابدی نہیں، ان کی زندگیاں خواہ کتنی ہی مقدس اور معصوم ہوں تاہم وہ دوام و بقا کی دولت سے سرفراز نہ تھیں۔ اس لئے آئندہ آنے والے انسانوں کے لئے جو چیز رہبر ہو سکتی ہے۔ وہ ان کی زندگیوں کی تحسری اور روایتی عکس اور تصویریں ہیں۔ ہمارے پاس اس کے سوا سرمایہ سعادت کی حفاظت کا کوئی اور طریقہ نہیں، دنیا میں پچھلے عہد کے علوم، فنون، خیالات، تحقیقات، واقعات اور حالات کے جاننے کا اس کے علاوہ کوئی ذریعہ نہیں، انسانی زندگیوں کے ان ہی محرری اور روایتی عکسوں اور تصویروں کا نام تاریخ اور سیرت ہے۔ ہماری زندگی کے دوسرے پہلوؤں میں ممکن ہے کہ سانحہ زندگی میں کوئی نہ کوئی غم و بصیرت ہو، لیکن ہماری اخلاقی اور روحانی زندگی کی تکمیل و تزکیہ کے لئے صرف انبیائے کرام اور ان کے نقش قدم پر چلنے والی ہستیوں کی تاریخیں اور سیرتیں ہی کارآمد اور مفید ہو سکتی ہیں۔ اب تک دنیا نے ان ہی سے فیض پایا ہے، اور آئندہ بھی ان ہی سے فیض پاسکتی ہے۔ اس لئے دنیا کا اپنے تزکیہ اور تکمیل روحانی کے لئے ان برگزیدہ ہستیوں کی سیرتوں کی حفاظت سب


سے بڑا اہم فرض ہے۔

بہتر سے بہتر فلسفہ، عمدہ سے عمدہ تعلیم، اچھی سے اچھی ہدایت زندگی نہیں پاسکتی اور کامیابی نہیں ہو سکتی، اگر اس کے پیچھے کوئی ایسی شخصیت اس کی حامل اور عامل ہو کر قائم نہیں ہے۔ جو ہماری توجہ، محبت اور غفلت کا مرکز ہو۔ جس جہاز کو دیکھ کر دیا نامی سے ہم ادا اہل فروری ۱۹۶۶ء میں حجاز و مصر سے واپس آ رہے تھے، اتفاق سے مشہور شاعر ڈاکٹر بیگم بھی اسی پر امریکہ کے سفر واپس ہو رہے تھے، ایک رفیق سفر نے ان سے سوال کیا کہ برسرِ سماج کی ناکامی کا سبب کیا ہے؟ حالانکہ اس کے اصول بہت منصفانہ اور صلح کل کے تھے، اس کی تعلیم تھی کہ سارے مذہب سچے اور کل مذہبوں کے بانی اچھے اور نیک لوگ تھے اس میں عقل اور منطق کے خلاف کوئی چیز نہ تھی۔ وہ موجودہ تمدن، موجودہ فلسفہ اور موجودہ حالات کو دیکھ کر بنایا گیا تھا۔ تاہم اس نے کامیابی حاصل نہ کی فلسفی شاعر نے جواب میں کتنا اچھا نکتہ بیان کیا کہ یہ اس لئے ناکامیاب ہوا۔ کہ اس کے پیچھے کوئی شخصی زندگی اور عملی سیرت نہ تھی۔ جو ہماری توجہ کا مرکز بنتی، اور ہماری نیکو کاری کا نمونہ بنتی۔ اس نکتہ سے ثابت ہوتا ہے۔ کہ مذہب اپنے نبی کی سیرت اور عملی زندگیوں کے بغیر ناکام ہے۔

غرض ہم کو اپنی ہدایت اور رہنمائی کے لئے معصوم انسانوں، بے گناہ ہستیوں اور ہر ہستیوں اور ہر حیثیت سے کمال بزرگوں کی ضرورت ہے۔ اور وہ صرف انبیائے کرام ہیں۔

صَلَّواتُ اللّٰہِ عَلَیْہِمْ أَجْمَعِیْنَ

فرمایا رسول اللہ صلی اللہ علیہ وسلم نے کہ اللہ تعالیٰ کے راستہ (جہاد) میں صبح یا شام گذارنی دنیا اور جو کچھ دنیا میں ہے سب سے بہتر ہے۔ (بخاری و مسلم)



کعبۃ اللہ

تاریخی عظمت و پاکیزگی کا پر شکوہ نظارہ

آج سے کروڑوں بلکہ اربوں برس پہلے جب یہ اعلیٰ و دوق زمین کا وسیع پھیلاؤ تھا۔ اور نہ زمین کے اوپر نیلگوں آسمان کا چتر تھا۔ صرف خدا تھا اور اس کی قدرت کا بلکہ کے بہترین نمونے فرشتوں کی لاتعداد جماعت تھی۔ نور حقیقی کی کرنیں بلندی سے پستی کی طرف گرا کر تھیں۔ اور فرشتے ان کرنوں کی پستی پر پہنچ کر احاطہ کئے بیٹھے رہے تھے۔ حضرت عائشہ صدیقہ کی ایک روایت ہے کہ زمین کی آفرینش سے ایک ہزار برس پہلے کا واقعہ ہے۔ پھر زمین کو قدرت نے ایک جنبش کئی سے ہر فرمایا لیکن اس وقت زمین نہایت پاک اور صاف تھی یعنی نہ اس پر کثافت و غلاظت کے آثار تھے اور ظلم و قتل کے نشانات، وہ نور پاک کی تجلیاں جو کسی وقت پستی پر پڑا کرتی تھیں۔ اب اس زمین پر پڑنے لگیں پ فرشتے زمین پر اتر کے اس مرکز نور گرد پروانہ وار رہنے لگے، پھر خدا نے مٹی کا ایک پتلا بنایا جس کو آدم کے معزز لقب سے یاد کیا جاتا ہے۔ قدرت کا یہ کھونا قدرت کو بہت محبوب تھا۔ اولاً اس کو اپنے پہلو میں جگہ دی گئی، اور اپنی کائنات (فرشتوں) پر حاکم غالب مقرر فرمایا۔ جب قدرت کی شاعی کا یہ عجیب ترین مظہر کسی قدر عقل و ہوش کو پہنچا تو خدا نے اس کا امتحان کیا۔ حکم ہوا کہ دیکھو تم نے ایک درخت لگایا ہے۔ تم اس کو دکھانا مگر چونکہ اس قدرتی صنعائی میں عصیاں کا بھی جزو شریک کر دیا گیا تھا۔ اس نے زور کیا اور انہوں نے گہوٹ لکھا کر جنت کے پُر فضا باغوں سے اس پستی کی طرف نزل کیا یہ پستی جو اب زمین کہی جاتی ہے۔ مہبوط آدم کے وقت انہوں کی آباد گاہ تھی۔ جن یہاں مقیم تھے۔ اور بڑے دور و شور سے ان کی حکومت کا سکہ دینا پر بیٹھا ہوا تھا حضرت آدم و حوا علی نبینا علیہم السلام دنیا میں جس وقت شریف لائے تو اس وقت مالک کا ان پر غلبہ تھا۔ اس لئے دنیا میں آکر بہت الم اور تکلیف کے ساتھ ہی کی زندگی گزری جنت و جنت کی نعمتوں اور آسائشوں علاوہ جو چیز ان کے لئے سب سے زیادہ تکلیف دہ وہ نور حقیقی کی جلوہ پاشی سے محرومی تھی مدتوں کا الہی میں سرگردن رہے اور اپنے جرم کی استغفا کئے۔ جیم و کیم نے آدم کا گناہ معاف کیا اور حکم کہ میں زمین پر تم کو اپنا ذریعہ بناتا ہوں، تم یہاں رہ کر اولاد سے اس غیر آباد معمورہ کو آباد کرو۔ چنانچہ آدم اولاد میں ہونا شروع ہو گئے۔ روزانہ صبح سے شام تک نہ ایک فرزند پیدا ہو جاتا۔ جدھر آپ نکل جاتے انوں کی بستیوں کی بستیاں زمین سے پھوٹ پڑتیں

اس کا نتیجہ یہ ہوا کہ بہت تلیل عرصہ کے اندر زمین میں خدا کی بہت بڑی مخلوق پیدا ہو گئی ان سب بھائی بہنوں میں رسم نکاح جاری ہوئی اور بہت جلد خدا نے اس سے بھی اولادیں پیدا کرنا شروع کر دیں۔

آدم کو سب سے بڑی پریشانی یہ تھی کہ دنیا میں آنے کے بعد مرکز نور سے استخادہ کا بالکل موقع نہیں ملا وہ تڑپ رہے تھے۔ بارگاہ ایزدی میں درخواست کی بار الہا جنت میں جو روحانی غذا مجھے آپ کے نوریں حاصل تھی۔ اس کی ایک جھلک یہاں بھی اتار دے آدم علیہ السلام کی یہ دعا مقبول ہوئی اور خدا نے ان کو بدلیعہ وحی کے بتلایا کہ زمین کے فلاحی مقام پر ہمارے مرکز نور کی کرنیں پڑتی ہیں۔ اور فرشتے اس کے چاروں طرف حد بندی کئے ہوئے بیٹھے ہیں۔ جاوید چیز تم کو وہاں ملے گی۔ حضرت آدم علیہ السلام اس روحانی مسرت کو حاصل کرنے کے لئے روانہ ہوئے خدا نے اس مخلصانہ سفر میں یہ زبردست قوت سیر عطا کی کہ ایک ایک قدم میں ہزاروں لاکھوں مربع گز زمین لپٹی چلی جاتی، اس سفر میں بھی حضرت آدم علیہ السلام کا وہ معجزہ برابر ظاہر ہوتا رہا۔ ایک قدم کے اٹھنے پر دوسرے قدم تک جو فیصلہ ہوتا وہاں انسانوں کی کتیر آبادی پیدا ہو جاتی اور آدم علیہ السلام اس آبادی کو وہاں چھوڑ کر آگے بڑھتے تو آگے بھی یہی اعجاز ظہور پذیر ہو جاتا تھا۔ الغرض ایک دن مرکز نور کے قریب پہنچ گئے جہنم خدا فرشتوں نے آدم علیہ السلام کو دیکھ کر پہچانا۔ اور اندر لجا کر اس تجلی گاہ کی زیارت کرائی آدم علیہ السلام اور فرشتہ جب آسمان پر تھے۔ اور اس مرکز نور پر جاتے تھے۔ تو وہاں واب داب سے پروانہ وار گھومتے لگتے تھے۔ آدم علیہ السلام پر یہ وجد یہاں پہنچ کر پھر طاری ہوا اور سب فرشتوں کے ساتھ شامل ہو کر مہبط نور کے ارد گرد چکر کاٹنے لگے۔ ارزنی اور ابن منذر نے وہب بن منہبہ سے اس روایت کو نقل کر کے بیان کیا ہے کہ وہ مرکز نور جس مقام پر تھا۔ وہ یہی مقام تھا۔ جہاں آج بیت اللہ ہے۔ حرم وہ فرشتوں کا حفاظتی مقام ہے اور یہ طواف اسی عادت آدم علیہ السلام اور ملائکہ کی سنت و وجد کی ایک ذریعہ سنت کی تمثیل ہے۔ عبدالرزاق اور ابن جریر جندی حضرت عطار بن سائب سے نقل کیا ہے۔ کہ آدم علیہ السلام نے بارگاہ الہی میں جب عرض کیا کہ میں جب سے زمین پر اتر آیا ہوں مجھے نہ فرشتوں کی آوازیں سننے کو ملتی ہیں۔ اور نہ تیرے

پرتواؤں کی زیارت ہوتی ہے۔ تو قدرت ان کو بتلایا کہ اب تم یہ چاہو کہ وہ گندم کھا کر نافرمانی کے ارتکاب کے باوجود اس اصلی حقیقت سے محفوظ رہو یہاں ممکن ہے البتہ تمہاری خاطر ہم اتنا کرتے ہیں کہ زمین کے فلاحی مقام پر جہاں ہماری آسمانی تجلی گاہ کا عکس گرا کر رہا ہے۔ اور اس کو فرشتے گہرے بیٹھے رہتے ہیں۔ وہاں جاوہ۔ اور اس کو حرا، جودی، لبنان، طور، زیتا، طور سینا کے پتھروں کے مستحکم کر کے مکانی حیثیت دو۔ وہاں ہماری تجلیاں ہوتی رہتی ہیں۔ اس سے خط حاصل کرو آدم علیہ السلام نے تلاش کر کے اس مہبط مقدس کا پتہ چلایا۔ اور اس کو حرا۔ تبصر طور، جبل احمر۔ جودی کے پتھروں سے پختہ کر کے محیط کر لیا۔

حضرت آدم علیہ السلام نے یہیں سکونت اختیار کر لی۔ اس وقت تک مکانات کا وجود نہیں ہوا تھا۔ اللہ تعالیٰ نے ان کے لئے جنت سے کپڑے کا بنا ہوا ایک خیمہ عنایت کر دیا۔ جس میں وہ رہا کرتے تھے اسی میں حضرت آدم نے وفات پائی۔ آپ کے بعد آپ کی اولاد نے اس خیمہ کو بھی پتھروں سے محفوظ کر لیا تھا مگر جب فتنہ فساد کا بازار گرم ہوا۔ ہابیل قابیل نے جنگ کر کے قتل و غارت گری کا مظاہرہ کیا تو حضرت شیث کو خدا نے ان لوگوں کی ہدایت و رہبری کے لئے دنیا میں مبعوث کیا لیکن اب دنیا اپنے عہد ازل کو ایک حد تک بھول سی چکی تھی کسی نے ان کی پیروی کی اور کسی نے نہیں کی۔ اس طرح کا چلن چلتے ایک مدت گزر گئی۔ یہاں تک کہ حضرت نوح علیہ السلام کے زمانہ میں سرکشوں کی منظم جماعتیں بن گئیں۔ اور انتہائی ظلم و کفر کے پہاڑ زمین ٹوٹنے لگے۔ خدا نے اپنے نبی کی زبان سے پہلے ان کو بہت ڈرایا دھمکا مگر جب وہ کسی طرح نہ مانے تو عذاب الہی مسلط کیا گیا۔ اور طوفان بھیج کر ساری آبادی کو تہس نہس کر دیا گیا۔ صرف حضرت نوح اور ان کے معدودے چند تبعین غرق آب ہونے سے بچ گئے باقی سب ہلاک ہو گئے۔ طوفان بھیجنے سے پہلے خدا نے اپنی اس تجلی گاہ کو بھی آسمان پر اٹھالیا۔ جب طوفان ختم ہو گیا اور لوگوں نے تلاش شروع کی تو سوائے چند بھرے ہوئے سرخ ٹیلوں کے یہاں کچھ نظر نہ آیا۔ غرض کہ یہ تجلی گاہ غیر معدوم سی ہو گئی۔

ابن اسحاق رزنی اور بیہقی نے ایک روایت بیان کی ہے۔ جس کے یہ الفاظ ہیں۔

ما من بنی الا وقد حج البيت الا ماکان من ہود وصالح ولقد حجہ نوح فلماکان فی الارض ماکان من الغرق اصاب البيت ما اصاب الارض وکان البيت دبوہ حرا عصبعت اللہ عز وجل ہود افتشاغل باہما قومہ حتی قبضہ اللہ الیہ فلم یحجہ حتی مات فلما بواہ

بقیہ :- کعبۃ اللہ

اللہ لا براہیم حجہ ثم لم یبق نبی بعد
الاحجہ

یعنی کوئی نبی ایسا نہیں آیا جس نے بیت اللہ کا حج نہ کیا ہو بس صرف دو نبی ایسے ہوئے جو حج نہیں کر سکے ایک ہود علیہ السلام اور دوسرے صالح علیہ السلام۔ نوح علیہ السلام نے بھی حج فرمایا ہے۔ لیکن جب طوفان آیا تو ساری دنیا کی طرح بیت اللہ بھی غرق ہو گیا۔ طوفان جب مٹا ہے تو بیت اللہ کی جگہ پر ایک سرخ ٹیلہ نکل کر آیا تھا۔ حضرت ہود علیہ السلام کو اس وجہ سے حج کرنے کی نوبت نہیں آئی کہ آپ کی تبلیغی سرگرمیاں بہت رہیں اور اتنا موقع آپ کو نہ مل سکا۔ جو آپ وہاں جا کر حاضری دیتے علیٰ ہذا حضرت صالح بھی وہاں تک تبلیغ کی مہم سے اس درجہ غیر فارغ رہے کہ وہ بھی حج نہ کر سکے۔ حضرت ابراہیم علیہ السلام و اسماعیل علیہ السلام کے بعد ان دونوں نے مکہ کی تعمیر کردی تو پھر کوئی نبی ایسا نہیں گذرا جس نے حج کا فریضہ نہ انجام دیا ہو۔

بیت اللہ کا حج صرف انسانوں ہی پر فرض نہیں بلکہ فرشتوں، زمینوں اور بادلوں جنوں، حیوانوں سب پر یکساں طور پر فرض ہے۔ صرف صورت حج میں فرق ہے۔ کسی کے ارکان کچھ اور ہیں اور کسی کے کچھ اور لیکن طواف میں سب شریک ہیں۔ حضرت ابراہیم علیہ السلام کے بعد بھی ایک مرتبہ بیت اللہ کی طرف سے لوگوں کے بے توجہی ہو گئی تھی۔ اور اس مقدس مقام کو لوگ بالکل فراموش کر گئے۔ لیکن جب خدا کے خلیلؑ اپنی بی بی اور صاحبزادے کو ہجرت کرا کر لائے ہیں تو آپ نے ان کے لئے اس مقام کو منتخب فرمایا اس وقت یہاں نہ گھاس تھی اور نہ دانہ پانی کا کوئی اہل لیکن بیت الحرام کے پاس لاکھ چھوڑنے سے آپ کا مقصد ہی یہی تھا کہ یہاں اسماعیلؑ کی اولاد وغیرہ جب ہوگی تو یہ مقام آباد ہو جائے گا اور خدا کے گھر کی طرف لوگوں کو توجہ ہو جائے گی۔

حضرت اسماعیل علیہ السلام نے ایشیاء سے اس داوی غیر ذی ذرع کو بہت جلد اس قابل کر دیا کہ حضرت ابراہیم علیہ السلام آخر آخر خوش ہوئے اور آپ نے اپنے صاحبزادے کی معیت میں اس بیت الحرام کی عمارت پختہ کرائی، خدا کے دونوں پیچھے پیچھے لوگوں نے جس ہمت و عزم صادق سے اس مکان مقدس کی تعمیر فرمائی اس کا آج بھی ظہور ہماری نظر کے روبرو ہے۔ آپ کے لئے ایک پتھر بطور بائوٹھ کے آسمان سے اتارا گیا۔ اس میں تاثیر یہ تھی کہ جب گارا وغیرہ لینے کی ضرورت ہوتی تو پتھر از خود جھک جاتا اور جب گارا لے جکتے تو از خود وہ پتھر مقام مقصود تک پہنچ جاتا۔ ۱۔ پتھر کو خدا نے اب تک محفوظ رکھا ہے۔ مقام

ابراہیمؑ اسی دور کی یادگار ہے۔ حجر اسود جس کو کہا جاتا ہے۔ وہ ایک جنتی پتھر ہے۔ اور بنا رکبہ کی تاریخ اس کے بھی نزول کی تاریخ ہے۔ اس کا ابتدائی رنگ سفید تھا۔ اس پتھر میں جذب اعمال فاسدہ کی قوت ہے۔ اسی وجہ سے اب اس رنگ میں سیاہی کا بہت کافی غلبہ ہو گیا ہے۔

حضرت ابراہیم علیہ السلام کے بعد پھر خدا کا ہر آنے والا قاصد اس گھر کی عزت کو ناچلا آیا ہے۔ مگر زمانہ جاہلیت میں ابراہیم نے پھر کچھ بغادت کا علم بند کیا۔ اور چاہا کہ کعبہ کو ڈھا دیا جائے مگر خدا نے اپنی ایک حقیر مخلوق سے اس کی عظیم الشان فوج پساکر کے اپنے گھر کی عزت و رفعت کو آنے والے پیغمبر کی کرامت کے لئے مرجع حقائق بنا رہے دیے۔

غرض کہ یہی وہ گھر ہے جس پر تمام خدا کے بندوں کی جبین ہائے میں ذہین و طباع ستیوں کی خلاق ہیں انسان و نیا کو مصیبت اور دکھ کا گھر سمجھتے ہیں اور نیاز جھکا لیں اسی کو خدا نے ان اول بیت وضع للناس للذی بیکہ مبارک ادهدی للعلمین

کے مقدس الفاظ سے یاد فرمایا۔ اور ہے بھی اصیت یہی کہ یہ گھر میں سب سے پہلے تعمیر ہوا۔ اور انسانوں کے لئے برکت و ہدایت کا بلجا و ماویٰ بنا۔ اسی گھر کا خدا کے خلیل و حبیب پر روانہ دار طواف کیا کہ یہی گھر ابو بکر و عمر کی سجدہ گاہ بنا اسی گھر کی عثمان و علی نے اپنے جبینوں سے حفاظت کی اسی گھر کا ادب مسلمان احترام کرنے اور حج کرنا بحکم خدا ضروری سمجھتے ہیں۔

بقیہ :- مجلس ذکر

گناہوں کی کہانیاں ہیں۔ اگر آپ احتیاط اور سنہل کر نہ چلے۔ تو خطرہ ہے کہ کہیں آپ کے پاؤں ٹکگا نہ جائیں۔ اور آپ گناہوں میں مبتلا نہ ہو جائیں۔ اس لئے ضروری ہے کہ آپ اللہ والوں کی صحبت اختیار کریں۔ ان کے ہاتھ میں ہاتھ دیں۔ جس طرح وہ کہیں اسی طرح زندگی گزاریں۔ کثرت سے ذکر اللہ کریں۔ کبیرہ گناہوں سے بچتے رہیں۔ صغیرہ گناہ انشاء اللہ خود بخود معاف ہو جائیں گے۔

ارشاد باری تعالیٰ ہے کہ نیکیاں گناہوں کو کھا جاتی ہیں۔

حدیث میں ہے کہ اگر کوئی گناہ ہو جائے۔ تو فوراً کوئی نیکی کر لیا کر دین نیکی اس گناہ کو کھا جائے گی۔

کون چاہتا ہے کہ میرے کپڑے میلے ہوں۔ لیکن مزدور ہوتے ہیں۔ جب میلے ہوتے ہیں۔ تو

وہ دھل دھلا اور استری کروا کے صاف ستھرے اور اچھے بن جاتے ہیں۔ اسی طرح گناہوں سے کوئی نہیں بچ سکتا۔ گناہ ضرور ہونے ہیں۔ لیکن جس کو احساس ہوگا۔ وہ ضرور صاف ستھرے کپڑے کی طرح اپنے دل کو بھی گناہوں کی میل سے پاک صاف کرے گا۔ وہ خوب نیک اعمال کرے گا۔ جس سے اس کے سارے گناہ دھل جائیں گے۔ دعا کرتے ہیں کہ اللہ تعالیٰ سمجھ صحیح دے۔ اور عمل صالح کی فقط اپنی رضا کے لئے توفیق دے۔ اطمینان قلب دے۔ ذکر و عبادت کو قبول فرمائے اور جنت الفردوس میں جگہ عطا فرمائے۔ آمین۔

وزیر آباد صبیہ

خدام الدین کا تازہ پرچہ نذیر قادری صاحب انصاف بوٹ ناؤس بین بازار سے حاصل کریں۔

خدام الدین کی فائلیں

خدام الدین کی فائلیں مکمل کر کے انہیں مہل کرنے کا ہم نے انتظام کر لیا ہے۔ ضرورت مند اصحاب شیخ عبد الحمید معرفت ہفت روزہ خدام الدین لاہور کو لکھیں۔

بیادگار شیخ القصبہ حضرت مولانا احمد علی

دارالعلوم اسلامیہ چوہدری کا نہ منڈی

زیر سرپرستی انجمن المسند الجماعت (رجسٹرڈ) چوہدری کا نہ منڈی

جامعہ قاسمیہ کا سالانہ اجلاس

ضلع لاہور کے مرکزی ادارہ جامعہ قاسمیہ غلام محمد آباد کالونی کے سالانہ اجلاس ۲۳، ۲۴، ۲۵ ستمبر ۱۹۶۶ جمعہ، ہفتہ، اتوار کو منعقد ہوگا۔ جانشین شیخ التفسیر مولانا عبید اللہ انور کے علاوہ دیگر علماء شریف لاہور کے۔ (عبدالحی عابد ناظم اعلیٰ جامعہ قاسمیہ لائل پور)

موسلمانے

بالخصوص تعلیم یافتہ حضرات کا فرض ہے کہ وہ براہ راست اپنے دینی سرمایہ سے واقف ہونے کے لئے پیارے نبی کی پیادری زبان عربی سیکھیں۔

آپ

ہم آپ کو چھ ماہ کے قبل عربی میں (یومیہ ۳۰ منٹ دیگر) بذریعہ خط و کتابت گھر بیٹھے عربی بمعدہ گرامر سیکھیں۔

۵۰ روپے کے ڈاک ٹکٹ بھیج کر تفصیلات طلب کریں۔

ادارہ فروغ عربی۔ لور آباد روڈ میر پور خاص

محنت کا پھل

حافظ نور محمد انصاری

جاوید اور طارق دو دوست تھے۔ اور ایک ہی مدرسے میں پڑھتے تھے، جاوید نہایت سریر اور چالاک لڑکا تھا۔ طارق محنتی اور بخلاق لڑکا تھا۔ گو طارق کے والدین غریب تھے۔ مگر انہوں نے طارق کی پڑھائی پر اخراجات کی کبھی پرواہ نہ کی تھی، جاوید اور طارق ہر وقت اکٹھے رہتے سکول جاتے تو اکٹھے کھیل کود اور سیر و تفریح کو جاتے تو اکٹھے جاتے، اور دونوں کا گھر ایک ہی میں تھا، طارق ہر وقت جاوید کو شرارتوں سے باز رہنے کی تلقین کرتا رہتا۔ اور پڑھائی کی طرف رغبت کی توجہ دلاتا، ماں باپ بھی جاوید کو بہت سمجھاتے اور کبھی کبھی جاوید کی تھوڑی سی پٹائی ہو جاتی۔ مگر باوجود ان سب سمجھانے کے جاوید بالکل نہ سمجھا ایک دن سے بات سنتا دوسرے سے نکال دیتا۔ ان کے دن قریب آگئے تھے طارق رات کو محنت سے پڑھائی میں مشغول رہتا۔ مگر جاوید ذرا بھی پڑھائی کی طرف توجہ نہ دیتا، حتیٰ کہ جاوید کے والدین نے جاوید کی پڑھائی کے لئے ایک الگ استاد بھی مقرر کر رکھا تھا۔ مریوں کا موسم تھا رات کو سخت سردی پڑ رہی تھی۔ آسمان پر ہر طرف سیاہ بادل ہی بادل نظر آتے تھے۔ اتنی سخت سردی کہ لحاف میں سے منہ باہر نکالنے کو بھی جی نہیں چاہتا تھا اچانک آدھی رات کے قریب کسی نے دروازے پر آکر دنگ دی طارق کے ماں باپ اور بہن بھائی سوئے ہوئے تھے۔ طارق ایک انگ کمرہ میں بتی جلا کر اپنی پڑھائی میں مصروف طارق دروازہ پر دنگ کی آواز سن کر بھاگ گیا۔ اور دل میں سوچتے لگا اب دروازہ کھولوں یا نہ کھولوں کبھی خیال آتا کہ باپ ہی کو جا کر جگا دوں باپ ہی جا کر دروازہ کھولے ان ہی خیالات میں طارق ابھی سوچ ہی رہا تھا کہ پھر دروازہ کسی نے ہلے سے بھی زور سے کھٹکھٹایا اور ساتھ آواز بھی دی کہ خدا کے لئے دروازہ کھولو طارق نے فوراً دروازہ کھول دیا۔

دیکھا تو چچا امام الدین ہاتھ میں لالٹین لئے کھڑا ہے طارق نے بعد از سلام کہا چچا جان اس وقت آپ کا یہاں آنا کیسے ہوا۔ مجھے پتہ ہوتا کہ آپ دنگ دے رہے ہیں۔ تو پہلی مرتبہ ہی میں آکر دروازہ کھول دیتا۔ میں نے سمجھا کوئی چچہ نہ ہو اس وجہ سے گھبرا گیا تھا۔ جاوید کے باپ امام الدین نے کہا بیٹا جاوید کھیل کر ابھی تک گھر واپس نہیں آیا خدا جانے کہاں گیا ہے۔ میں اس خیال سے یہاں چلا آیا کہ شاید یہیں ہو۔ نہیں نہیں چچا جان میں تو خود حیران و پشیمان ہوں کہ کل جاوید سکول بھی نہیں گیا، طارق چچا امام الدین کو اپنے کمرے میں لے گیا۔ اور کہا چچا جان امتحان کے دن قریب آگئے ہیں۔ گھر والے سب سوئے ہوئے ہیں۔ مگر میری نیند ان دنوں حرام ہو چکی ہے۔ مغرب کے بعد روٹی کھا کر اسی کمرہ میں برابر پڑھائی میں مشغول ہوں یہ محنت کا وقت ہے۔ اب اگر محنت نہ کروں اور امتحان میں فیل ہو جاؤں تو بدنامی بھی ہوگی۔ اور پورا سال پھر اسی کلاس میں پڑھنا ہوگا، کاش جاوید بھی اس وقت کو اپنے مستقبل کے لئے سنہری وقت سمجھتا، شرارتوں اور اداہرگی سے باز آجاتا، طارق کی یہ باتیں سن کر چچا امام الدین کی آنکھوں سے آنسو نکل آئے۔ اور وہ اپنے بیٹے جاوید کی حرموں پر حسرت و افسوس کر کے کہنے لگا۔ طارق بیٹا تم بالکل سچ کہتے ہو۔ تم تو جاوید کا مستقبل سنوارنے کے لئے کوئی کسر اٹھا نہیں رکھی، مگر کیا کریں ہماری قسمت ہی ایسی ہے۔ طارق نے کہا اچھا چچا جان اب چلے گھر آنے کی ضرورت نہیں۔ وہ صبح تک انشاء اللہ جہاں بھی ہوگا آجائے گا صبح ہوتے ہی جاوید گھر آ گیا۔ باپ نے آتے کے ساتھ ہی پٹائی کی پھر پوچھا کہاں گئے تھے۔ کہنے لگا رات ایک مداری کا تماشا ہو رہا میں بھی دیکھنے لگ گیا اور وہیں سو گیا۔ ادھر طارق نے بھی رات دالا ماجرا اپنے ماں باپ کو سنایا انہوں نے بھی بہت افسوس کیا۔ انہوں نے فوراً دروازہ کھول دیا۔

نے بھی جاوید کو گھر آکر سمجھایا۔ مگر جاوید نے کسی کی بات پر کان نہ دھرے سالانہ امتحان شروع ہے۔ جاوید سے جس مضمون کا امتحان لیا جاتا ہے۔ اسی میں صفر آتا ہے۔ اور طارق سے جس مضمون کا امتحان لیا جاتا ہے۔ پورے کے پورے ممبر حاصل کر کے پاس ہو جاتا ہے۔ اور سارے سکول میں فیسٹ آتا ہے۔ نتیجہ کے دن سکول کے سب لڑکے طارق کے گھر میں پھولوں کے ہار ڈالتے ہیں۔ اور طارق کے دوست جاوید آنکھیں نیچے کر کے بے شرموں کی طرح سکول کے ایک کونے میں کھڑا ہو کر رو رہا ہے۔ اور اپنے گھر کی سزا بھگت رہا ہے۔ طارق کو اپنی محنت کا پھل مل چکا ہے۔ اور وہ خوشی خوشی لڑکوں کے ساتھ جلوس کی شکل میں گھر کی طرف جا رہا ہے۔ طارق کے گھر میں شادمانی کے ترانے گائے جا رہے ہیں۔ اور جاوید کا کھر ماتم کدہ بنا ہوا ہے۔ جاوید کے ماں باپ جاوید کی آوارگی پر حسرت و افسوس کر رہے تھے۔

ایک مرتبہ سکول میں وینیات پر مضامین لکھنے کا مقابلہ ہوا تو طارق اس وقت بھی اول نمبر آیا۔

ایک دفعہ سکول میں وینیات کے استاد نے طارق سے کہا کہ طارق کھڑے ہو جاؤ اور بتاؤ کہ رسول اکرم صلی اللہ علیہ وسلم کے خلیفہ کون کون تھے۔ اور کتنی کتنی مدت تک انہوں خلافت کی! طارق نے جواب دیا۔

پہلے خلیفہ حضرت ابو بکر صدیق تھے۔ دوسرے خلیفہ حضرت عمر بن خطاب تھے۔ تیسرے خلیفہ حضرت عثمان غنی رضی اللہ عنہ تھے۔ چوتھے خلیفہ حضرت علی المرتضیٰ تھے۔

اور ان کی مدت خلافت یہ تھی۔

حضرت ابو بکر صدیق..... دو سال تین مہینے نو دن
حضرت عمر بن خطاب..... دس سال چھ مہینے پانچ دن
حضرت عثمان غنی رضی اللہ عنہ..... باہو دن کم بارہ سال۔
حضرت علی المرتضیٰ..... تین دن کم پانچ سال
استاد نے شاباش دیتے ہوئے طارق کو کہا بیٹا تم بڑے لائق ذہین اور ہوشیار لڑکے ہو اور انشاء اللہ تم ہمیشہ کامران و کامیاب رہو گے۔

پیارے بچو! تم بھی ہر وقت محنت سے پڑھائی کیا کرو۔ محنت کرو گے تو ضرور تمہیں محنت کا پھل ملے گا۔ اگر محنت نہیں کرو گے تو وہ دور کی ٹھوکر بن کھاؤ گے۔ اور دنیا میں ذلیل و خوار ہو گے۔

دخات و کتابت کرتے وقت اپنا خریداری نمبر مت بھولے

منظور شدہ محکمہ تعلیم (۱) لاہور ریجن بذریعہ چٹھی نمبری G/۱۴۲۲۱ مورخہ ۳ مئی ۱۹۵۶ء (۲) پشاور ریجن بذریعہ چٹھی نمبری T.B.C. ۲۳۴-۲۴۸۱ مورخہ ۷ ستمبر ۱۹۵۶ء (۳) کوئٹہ ریجن بذریعہ چٹھی نمبری ۳۹/۹/۶۶-۲-۹ DD مورخہ ۲۴ اگست ۱۹۶۴ء

جب تک دیارِ پاک مدینہ میں ہم رہے

ذاتِ محرم حضرت حید صدیقی لکھنؤ

جب تک دیارِ پاک مدینہ میں ہم رہے
کچھ اس طرح وہ مائل لطف و کرم رہے
اللہ رہے جذب و شوق کہ راہِ حبیب میں
ہم اور کیفیت و قربِ حضورِ یٰ خوشا نصیب
ہر شب شبِ برات تھی ہر روز روزِ عید
کیا کیا ہوتی ہیں قلب و نظر پر نوازشیں
سجدے قدم قدم پہ کئے راہِ شوق میں
تکمیلِ آرزو کا وہ عالم عجیب تھا
رہ کر مشاہداتِ دو عالم سے بے نیاز
گم ہو کے ایک جلوۂ بے رنگ و بو میں ہم
ہر جلوہ یوں تو جنتِ نظارہ تھا مگر
نظارۂ جمالِ حرم کی نہ تھی مجال
وہ ارضِ پاک اور یہ بے مایہ مُشتِ خاک
ذرے کو آفتاب سے نسبت ہی کیا مگر
آدابِ حاضریِ حضورِ نہ پلو چھتے
یارب مجھے یہ حُسنِ دو عالم نہیں قبول
شیدائی مدینہ اگر ہو تو اے حمید

جنت میں بالیقین خدا کی قسم رہے
سب دُور دُور دل سے زمانے کے غم رہے
ہر راہِ رو سے آگے ہی آگے قدم رہے
ہر وقت زیرِ سایۂ بابِ حرم رہے
صہبائے حسنِ دید سے باکیف و کم رہے
محوِ تجلیاتِ بذوقِ اُتم رہے
یعنی کہ خاکِ بوس نشانِ قدم رہے
پیہم سرور و کیفیت سے باچشمِ نم رہے
سرشارِ دیدِ قبۃ پر نور ہم رہے
تصویرِ ذوق و شوق ز سرتا قدم رہے
ہم نحوِ دیدِ روضۂ شاہِ اُمم رہے
ہر دمِ نظر جھکائے ہوئے سرِ بزم رہے
حیرت ہے ہم مقیمِ دیارِ حرم رہے
ستارِ کائنات کے مہان ہم رہے
ہر لحظہ ڈگمگاتے ہوتے سے قدم رہے
پیشِ نظرِ حریمِ شہِ محترم رہے
ذکرِ حبیبِ شام و سحر دمِ بدم رہے